

**MT**

**MT**

**MT**



IL-KUMMISSJONI EWROPEA

Brussel 28.3.2011  
KUMM(2011) 144 finali

**WHITE PAPER**

**Pjan direzzjonali ghal Żona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti**

SEG(2011) 359 finali  
SEG(2011) 358 finali  
SEG(2011) 391 finali

## WERREJ

WHITE PAPER Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-rizorsi b'mod effiċjenti .....	1
1. It-thejjija taż-Żona Ewropea tat-Trasport għall-Ġejjieni .....	3
2. Viżjoni għal sistema kompetittiva u sostenibbli tat-trasport .....	5
2.1. It- tkabbir tat-trasport u l-appoġġ għall-mobilità filwaqt li tintlaħaq il-mira ta' tnaqqis ta' 60% .....	5
2.2. Netwerk tal-qalba effiċjenti għall-ivjaġġar u t-trasport multimodali bejn l-ibliet .....	6
2.3. Ambjent ekwu globali għall-ivjaġġar fuq distanzi twal u t-trasport interkontinentali tal-merkanzija .....	7
2.4. Trasport u vvjaġġar urban nadif .....	8
2.5. Għaxar għanijiet għal sistema tat-trasport kompetittiva u li tuża r-rizorsi b'mod effiċjenti: parametri ta' referenza għall-ksib tal-mira tat-tnaqqis ta' 60% gassijiet serra.....	9
3. L-Istrateġija – x'għandu jsir .....	10
3.1. Żona Unika Ewropea tat-Trasport .....	11
3.2. L-innovazzjoni għall-ġejjieni –it-teknoloġija u l-imgħiba .....	13
3.3. Infrastruttura moderna, ipprezzar u finanzjament intelliġenti .....	14
3.4. Id-dimensjoni esterna.....	17
4. Konkluzjoni .....	17

## 1. IT-THEJJIJA TAŻ-ŻONA EWROPEA TAT-TRASPORT GHALL-ĠEJJANI

1. It-trasport huwa fundamentali għall-ekonomija u s-soċjetà tagħna. Il-mobilità hija vitali għas-suq intern u għall-kwalità tal-ħajja taċ-ċittadini huma u jgawdu l-libertà tagħhom li jivvjaġġaw. It-trasport jippermetti t-tkabbir ekonomiku u l-holqien tal-impjiegi: għandu jkun sostenibbli fid-dawl tal-isfidi l-godda li qed inħabbtu wiċċna magħhom. It-trasport huwa globali, u għalhekk l-azzjoni effettiva teħtieġ kooperazzjoni internazzjonali b'saħħitha.
2. Il-prosperità tal-kontinent tagħna fil-ġejjani se tiddependi mill-ħila tar-reġjuni kollha tiegħu li jibqgħu integrati għal kollox u kompetittivament fl-ekonomija dinjija. It-trasport effiċjenti huwa vitali biex dan iseħħ.
3. It-Transport Ewropew qiegħed f'salib it-toroq. L-isfidi antiki hemm għadhom, iżda waslu oħrajn godda.
4. Għandu jsir ħafna xogħol biex jitlesta *s-suq intern għat-trasport*, li għad fadallu ingroppi kbar u ostakli oħra. Hemm bżonn nindirizzaw mill-ġdid dawn il-kwistjonijiet – kif inwieġbu aħjar għal xewqet iċ-ċittadini tagħna li jivvjaġġaw, u l-ħtiġijiet tal-ekonomija tagħna għat-trasport tal-merkanzija, filwaqt li nantiċipaw il-limiti ambjentali u dawk tar-riżorsi. Is-sistemi tat-trasport tal-Lvant u l-Punent tal-Ewropa jridu jkunu magħquda sabiex jirriflettu bis-sħiħ il-ħtiġijiet tat-trasport ta' kważi l-kontinent kollu u l-500 miljun ċittadin tagħna.
5. *Iż-żejt* se jiskarsa dejjem aktar fid-deċennji li ġejjin, u se tiżdied l-estrazzjoni tiegħu minn provvisti incerti. Kif irrimarkat dan l-aħħar l-IEA, anqas ma d-dinja jirnexxielha tiddekarbonizza, aktar jizdied il-prezz taż-żejt. Fl-2010, il-kont tal-importazzjoni taż-żejt kien ta' madwar € 210 biljun għall-UE. Jekk ma nindirizzawx din id-dipendenza fuq iż-żejt, se jkun hemm impatt mill-akbar fuq il-possibbiltà li n-nies jivvjaġġaw – u fuq is-sigurtà ekonomika tagħna – b'konsegwenzi gravi għall-inflazzjoni, il-bilanċ kummerċjali u l-kompetittività kumplessiva tal-ekonomija tal-UE.
6. Fl-istess hin, l-UE, bil-qbil tal-komunità internazzjonali, ġibdet l-attenzjoni għall-ħtieġa li jitnaqqsu drastikament l-emissjonijiet dinjin tal-gassijiet serra, bil-għan li t-tibdil fil-klima jitrażżan għal taħt iż-2°C. Kumplessivament, l-UE għandha bżonn, sabiex tilhaq dan il-għan, tnaqqas l-emissjonijiet bi 80-95% taħt il-livelli tal-1990 sal-2050, fil-kuntest tat-tnaqqis meħtieġ tal-pajjiżi żviluppatti bħala grupp L-analizi tal-Kummissjoni<sup>1</sup> turi li filwaqt li jista' jsir tnaqqis akbar f'setturi oħrajn tal-ekonomija, huwa meħtieġ tnaqqis ta' mill-inqas 60% tal-gassijiet serra sal-2050 meta mqabbel mal-livelli tal-1990<sup>2</sup> mis-settur tat-trasport li għadu sors sinifikanti u li għadu qed jikber tal-Gassijiet serra. Sal-2030, l-għan għat-trasport se jkun it-tnaqqis tal-emissjonijiet ta' gassijiet serra għal madwar 20% tal-livell tagħhom tal-2008. Minhabba ż-żieda sostanzjali fl-emissjonijiet tat-trasport fuq dawn l-aħħar żewġ deċenji, dan xorta jhallihom 8% 'l fuq mil-livell tal-1990.

<sup>1</sup> Ara l-Komunikazzjoni tal-Kummissjoni "Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050", COM (2011) 112

<sup>2</sup> Dan jikkorrispondi għal tnaqqis ta' emissjonijiet ta' madwar 70% taħt il-livelli tal-2008.

7. Sa mill-ewwel krizi kbira taż-żejt 40 sena ilu – minkejja l-progress tekniku, il-potenzjal għat-titjib kosteffettiv fl-effiċjenza enerġetika u l-isforzi politiċi – is-sistema tat-trasport ma nbidlitx fundamentalment. It-trasport sar aktar enerġetikament effiċjenti, iżda t-trasport tal-UE għadu jiddependi fuq iż-żejt u l-prodotti taż-żejt għal 96% tal-ħtiġijiet enerġetiċi tiegħu. It-trasport sar aktar nadif, iżda l-volum akbar ifisser li jibqa' għajn ewlenija ta' storbu u tniggis lokali tal-arja.
8. *Teknoloġiji ġodda* għall-vetturi u l-immaniġġjar tat-traffiku se jkunu kruċjali għal emissjonijiet aktar baxxi mit-trasport fl-UE daqs kemm se jkunu fil-bqija tad-dinja. Il-ġirja lejn il-mobilità sostennibbli hija waħda globali. Bl-azzjoni li ddum ma tittiehed u bl-introduzzjoni timida ta' teknoloġiji ġodda, l-industrija tat-trasport tal-UE taf tiġi kkundannata għal nizla irreversibbli. Is-settur tat-trasport tal-UE qed iħabbat wiċċu ma' kompetizzjoni dejjem akbar fis-swieq dinjin tat-trasport li qed jiżviluppaw b'rata mghaġġla.
9. Bosta kumpaniji Ewropej huma minn quddiem fid-dinja fl-oqsma tal-infrastruttura, il-logistika, is-sistemi tal-immaniġġjar tat-traffiku u l-manifattura tat-tagħmir tat-trasport, iżda hemm reġjuni oħra fid-dinja li qed ivaraw programmi enormi u ambizzjużi ta' modernizzazzjoni tat-trasport u investiment fl-infrastruttura. Huwa għalhekk kruċjali li t-trasport Ewropew ikompli jiżviluppa u jinvesti sabiex iżomm il-pożizzjoni kompetittiva tiegħu.
10. *L-infrastruttura* tiffirma l-mobilità. L-ebda bidla kbira fit-trasport ma tkun possibbli mingħajr l-appoġġ ta' netwerk xieraq u aktar intelligenza fl-użu tiegħu. L-investimenti fl-infrastruttura tat-trasport jagħtu spinta lit-tkabbir ekonomiku, johlqu l-ġid u l-impjiegi, u jtejbu l-kummerċ, l-aċċessibilità ġeografika u l-mobilità tan-nies. Dan għandu jiġi pplanat b'tali mod li jimmassimizza l-impatt pożittiv fuq it-tkabbir ekonomiku u jimminimizza l-impatt negattiv fuq l-ambjent.
11. Il-kongestjoni hija preokkupazzjoni ewlenija, partikolarment fit-toroq u fl-ajru, u xxekkel l-aċċessibilità. Barra minn hekk, l-infrastruttura tat-trasport mhix żviluppata bl-istess mod fil-partijiet tal-Lvant u tal-Punent tal-UE, u allura dawn jeħtieġu jingiebu ta' mpar xulxin. Hemm pressjoni dejjem akbar fuq ir-riżorsi għall-finanzjament tal-infrastruttura u huma meħtieġ metodu ġdid ta' finanzjament u pprezzar.
12. Minn żmien il-White Paper tal-2001 dwar it-Trasport, sar hafna progress. Sar aktar ftuħ tas-suq fl-avjazzjoni, fit-trasport tat-triq u parzjalment fit-trasport ferrovjarju. Ġie varat b'suċċess l-Ajru Uniku Ewropew. Kibru s-sigurtà u s-sikurezza tat-trasport fil-modi kollha tiegħu. Ġew adottati regoli ġodda dwar il-kundizzjonijiet tax-xogħol u dwar id-drittijiet tal-passiġġieri. In-netwerks tat-trasport trans-Ewropej (iffinanzjati permezz tat-TEN-T, il-Fondi Strutturali u l-Fond ta' Koeżjoni) ikkontribwew għall-koeżjoni territorjali u għall-bini ta' linji ferrovjarji ta' veloċità għolja. Ir-rabtiet u l-kooperazzjoni internazzjonali ssahhew. Sar ukoll hafna għat-titjib tal-prestazzjoni ambjentali tat-trasport.
13. Xorta waħda, madankollu, is-sistema tat-trasport mhijiex sostenibbli. Jekk inħarsu 40 sena 'l quddiem, johlroġ ċar li t-trasport ma jistax jiżviluppa fuq l-istess linji. Jekk kollox jibqa' kif inhu, id-dipendenza tat-trasport fuq iż-żejt tista' tkun xorta

waħda ta' ftit inqas minn 90%<sup>3</sup>, bl-għejjun tal-enerġija li tiġġedded bilkemm jaqbu l-mira ta' 10% stipulata għall-2020. Sal-2050, l-emissjonijiet tas-CO<sub>2</sub> mit-trasport kieku jibqgħu terz oġġla mil-livell tagħhom tal-1990. L-ispejjeż tal-kongestjoni se jiżiedu b'50% sal-2050. Tikber id-differenza tal-aċċessibbiltà bejn iż-żoni periferiċi u ċentrali, u il-kost soċjali tal-inċidenti u l-istorbju jkompli jikber<sup>4</sup>.

14. Dan il-pjan tar-rota jibni fuq it-tagħlimiet meħuda u jagħti ħarsa globali lejn l-iżviluppi fis-settur tat-trasport, l-isfidi futuri tiegħu u l-inizjattivi politiċi li jridu jitqiesu. Il-viżjoni tal-Kummissjoni dwar it-trasport tal-ġejjieni qed tiġi pprezentata fil-Parti 2. Il-miżuri ewlenin biex din tintlaħaq huma spjegati fil-Parti 3, imqassra fl-Anness I, u deskritti f'aktar dettall fid-dokument ta' ħidma tal-persunal.

## 2. VIŻJONI GĦAL SISTEMA KOMPETTITIVA U SOSTENIBBLI TAT-TRASPORT

### 2.1. It-tkabbir tat-trasport u l-appoġġ għall-mobilità filwaqt li tintlaħaq il-mira ta' tnaqqis ta' 60%

15. Azzjoni politika deċiżiva tagħti riżultati kbar. L-industrija tat-trasport innifisha tirrappreżenta parti importanti tal-ekonomija: fl-UE timpjega direttament madwar 10 miljun ruħ u tgħodd għal 5% tal-PDG.
16. L-UE u l-Gvernijiet jeħtieġu jipprovdu ċ-ċarezza dwar l-oqfsa ta' politikatal-ġejjieni (kemm jista' jkun skont mekkaniżmi bbażati fuq is-suq) għall-manifatturi u l-industrija, sabiex ikunu jistgħu jkunu jippjanaw l-investimenti. Il-koerenza fuq il-livell tal-UE hija vitali – sitwazzjoni fejn (pereżempju) Stat Membru wieħed ikun mar esklussivament għall-karozzi elettriċi u iehor għall-bijofjuwils biss, twassal għall-qerda tal-kunċett tal-ivjaġġar ħieles madwar l-Ewropa.
17. L-isfida hija li tintemm id-dipendenza tas-sistema tat-trasport fuq iż-żejt mingħajr ma tiġi ssagrifikata l-effiċjenza u kompromessa l-mobilità. B'konformità mal-inizjattiva ewlenija "Ewropa b'użu effiċjenti ta' riżorsi" mwaqqfa fl-Istrateġija Ewropa 2020<sup>5</sup> u l-Pjan il-ġdid għall-Effiċjenza Enerġetika 2011<sup>6</sup>, l-akbar għan tal-politika tat-trasport Ewropew huwa li jirnexxiha tiġi stabbilita sistema li tirded il-progress ekonomiku Ewropew, ittejjeb il-kompettittività u toffri servizz ta' mobilità ta' kwalità għolja filwaqt li jintużaw ir-riżorsi b'mod aktar effiċjenti. Fil-prattika, it-trasport għandu juża inqas enerġija u enerġija aktar nadifa, jisfrutta aħjar l-infrastruttura moderna u jnaqqas l-impatt negattiv tagħha fuq l-ambjent u assi naturali kruċjali bħall-ilma, l-art u l-ekosistema.
18. It-trażzin tal-mobilità mhuwix alternattiva.
19. Iridu jfegġu xejriet godda tat-trasport, li bihom volumi akbar ta' merkanzija u għadd akbar ta' passiġġeieri jingarru flimkien sad-destinazzjoni tagħhom bl-aktar modi

---

<sup>3</sup> Anki f'dan ix-xenarju, xorta jkun hemm, imqabbel mal-lum, xi zieda fl-użu tal-bijofjuwils u l-elettriku.

<sup>4</sup> Fl-Anness 3 tinsab deskrizzjoni dwar kif jista' jevolvi t-trasport sal-2050 jekk ma jkunx hemm politiki godda li jintervjenu biex jimmodifikaw ix-xejriet (xenarju ta' referenza): "Xenarju ta' referenza (2010-2050)" tal-Valutazzjoni tal-Impatt dwar il-White Paper dwar it-Trasport.

<sup>5</sup> COM (2010)2020.

<sup>6</sup> COM (2011)109.

(tagħqida tagħhom) effiċjenti. It-trasport individwali jintuża preferibbilment għall-aħħar mili tal-vjaġġ u jsir b'vetturi nodfa. L-informatika tippermetti trasferimenti aktar sempliċi u affidabbli. L-utenti tat-trasport iħallsu l-ispejjeż kollha tat-trasport biex jirbhu inqas kongestjoni, aktar tagħrif, servizz aħjar u sikurezza akbar. L-iżvilupp tal-gejjieni għandu jiddependi minn għadd ta' aspetti:

- It-titjib tal-prestazzjoni tal-effiċjenza enerġetika tal-vevaturi fiil-modi kollha tat-trasport L-iżvilupp u l-użu ta' fjuwil u sistemi ta' propulsjoni sostenibbli;
- L-ottimizzazzjoni tal-prestazzjoni ta' ktajjen logistiċi multimodali, inkluż b'użu akbar ta' modi inerentament aktar effiċjenti fl-użu tar-riżorsi, f'każi fejn innovazzjonijiet teknoloġiċi oħra jafu jkunu insuffiċjenti (eż. garr ta' merkanzija fuq distanzi twal);
- Użu aktar effiċjenti tat-trasport u tal-infrastruttura bis-saħħa ta' mmaniġġjar mtejbja tat-traffiku u tas-sistemi informatiċi (eż. ITS, SESAR, ERTMS, SafeSeaNet, RIS), miżuri logistiċi u tas-suq avvanzati bħall-iżvilupp shiħ ta' suq ferrovjarju Ewropew integrat, it-tneħħija tar-restrizzjonijiet fuq il-kabotaġġ, l-abolizzjoni tal-ostakli tat-trasport marittimu fuq distanzi qosra, prezzar bla distorsjonijiet eċċ

20. L-azzjoni ma tistax tiddewwem. L-infrastruttura teħtieġ bosta snin biex tiġi pjanata, tinbena u titgħammar – u l-ferroviji, l-ajruplani u l-vapuri iservu għal għexieren ta' snin – l-għażliet li naghmlu llum se jiddeterminaw it-trasport fl-2050. Irridu nahdmu fuq livell Ewropew bies niżguraw li t-trasformazzjoni tat-trasport tiġi ddefinita flimkien mas-shab tagħna aktar milli tiġi ddeterminata imkien ieħor fid-dinja.

21. Is-soluzzjoni tal-problemi identifikati tfisser li nilhqu għanijiet diffiċili hafna sal-2050 – u sal-2020/30, dawk li joffru sfida sabiex naraw li mexjin fit-triq it-tajba. L-ambitu għall-bidla fil-mod kif jaħdem it-trasport ivarja skont l-oqsma d-differenti, għaliex l-alternattivi teknoloġiċi għal kull qasam tat-trasport huma differenti. Dan li ġej juri l-viżjoni tal-Kummissjoni bhala wahda li tqis tliet oqsma ewlenin tat-trasport: id-distanzi medji, id-distanzi twal u t-trasport urban. It-twettiq se jistrieħ fuq bosta parteċipanti – l-UE, l-Istati membri, ir-reġjuni, l-ibliet, iżda se jkollhom rwol ukoll l-industrija, is-shab soċjali u ċ-ċittadini.

## **2.2. Netwerk tal-qalba effiċjenti għall-ivjaġġar u t-trasport multimodali bejn l-ibliet**

22. Għad-distanzi intermedji, it-teknoloġiji godda huma inqas maturi u l-għażliet modali huma inqas milli fil-belt. Madankollu, hawn l-UE jista' jkollha l-aktar impatt immedjat (inqas limitazzjonijiet mis-sussidjarjetà jew il-ftehimiet internazzjonali). Vetturi li jużaw ir-riżorsi b'mod aktar effiċjenti u fjuwils aktar nodfa x'aktarx ma jistgħux wehidhom jaslu għat-tnaqqis meħtieġ fl-emissjonijiet u lanqas ma jsolvu l-problema tal-kongestjoni. Għandu jkollhom magħhom il-konsolidazzjoni ta' volumi kbar ta' trasferimenti fuq distanzi twal. Dan jimplika użu akbar ta' xarabanks u kowċis, trasport ferrovjarju u tal-ajru għall-passiġġieri u, għall-merkanzija, soluzzjonijiet multimodali li jużaw modi fuq l-ilma u ferrovjarji għat-trasport fuq distanzi twal.

23. Integrazzjoni akbar tan-netwerks modali tissarraf f'għażliet modali aħjar: l-ajruporti, il-portijiet u l-istazzjonijiet tal-ferrovija, tal-metro u tax-xarabank għandhom jkunu aktar mqabba ma' xulxin u ttrasformati fi pjattaformi ta' konnessjoni multimodali. L-informazzjoni online u sistemi ta' bbukkjar u hlas elettroniku li jintegraw il-mezzi tat-trasport kollu għandhom jiffaċilitaw l-ivvjaġġar multimodali. Sett xieraq ta' drittijiet tal-passiġġeri għandu jakkumpanja l-użu usa' tal-modi kollettivi.
24. It-trasport tal-merkanzija fuq distanzi qosra u medji (taħt it-300 km)<sup>7</sup> sejr in fil-biċċa l-kbira jibqgħu fuq it-trakkijiet. Għalhekk importnati li, minbarra li jitteġġu soluzzjonijiet alternattivi ta' trasport (trasport ferrovjarju, fuq l-ilma), tittejjeb l-effiċjenza tat-trakkijiet, bis-saħħa tal-iżvilupp u l-użu ta' magni godda u fjuwils aktar nodfa, l-użu ta' sistemi tat-trasport intelliġenti u aktar miżuri sabiex jittejjbu l-mekkanizmi tas-suq.
25. Għal distanzi itwal, l-alternattivi għad-dekarbonizzazzjoni tat-triq huma aktar limitati, u l-multimodalità tal-ġarr tal-merkanzija għandha ssir ekonomikament aktar attraenti għat-trasportaturi. Hija meħtieġa komodalità effiċjenti. L-UE teħtieġ kurituri tal-merkanzija żviluppata apposta li jkunu ottimizzati f'termini ta' użu ta' enerġija u emissjonijiet, u li jimminimizzaw l-impatti ambjentali, imma li jkunu wkoll attraenti għall-affidabbiltà, il-kongestjoni limitata u l-kostijiet operazzjonali u amministrattivi baxxi.
26. Xi kultant, il-ferrovija, speċjalment għall-merkanzija, titqies bħal mod mhux attraenti. Xi eżempji fl-Istati membri, madankollu, juru li tista' tipprovdi servizz ta' kwalità. L-isfida hija li tiġi żgurata bidla strutturali li tippermetti lill-ferrovija tikkompeti effettivament u tiegħu proporzjon bil-wisq akbar ta' merkanzija fuq distanzi medji u twal (u anki passiġġieri – ara isfel) Se jkun hemm bżonn investiment konsiderevoli biex il-kapċità tan-netwerk ferrovjarju tiġi espanduta jew aġġornata. Jiġu introdotti gradwalment vetturi ferrovjarji bi brejkijiet siekta u aġġanci awtomatiċi.
27. Fuq ix-xtut huma meħtieġa aktar punti tad-dhul effiċjenti għas-swieq Ewropej, biex jiġi evitat traffiku mhux neċessarju li jaqsam l-Ewropa. Il-portijiet għandhom sehem ewlieni bħala ċentri logistiċi u jeħtieġu konnessjonijiet effiċjenti mal-hinterland. L-iżvilupp tagħhom huwa vitali għat-trattament ta' volumi dejjem akbar ta' merkanzija ttrasportata fi hdan l-UE bit-trasport fuq distanzi qosra u anki fil-bqija tad-dinja. L-ilmijiet navigabbli interni, meta jkun hemm potenzjal mhux użat, irid ikollhom rwol dejjem akbar, b'mod partikolari fiċ-ċaqliq tal-merkanzija lejn il-hinterland u fil-konnessjoni tal-ibħra Ewropej.

### **2.3. Ambjent ekwu globali għall-ivjaġġar fuq distanzi twal u t-trasport interkontinentali tal-merkanzija**

28. Is-setturi marittimi u tal-avjazzjoni huma inerentament globali. It-titjib tal-effiċjenza tal-operazzjonijiet tal-immanigġjar tal-ajruplani u tat-traffiku għandu jkompli jitwettagħ fis-settur tal-ajru. Dan se jiggarrantixxi vantaġġ kompetittiv

---

<sup>7</sup> Iktar minn nofs il-merkanzija (f'termini ta' piż) tat-trasport tat-triq tiġi ttrasportata fuq distanzi ta' inqas minn 50 km u aktar minn tliet kwarti fuq distanzi ta' inqas minn 150 km, skont kalkoli bbażati fuq dejta mill-Eurostat.



minbarra li jnaqqas l-emissjonijiet; madankollu wiehed irid joqgħod attent li jevita li jimponi piżijiet eċċessivi fuq l-operazzjonijiet tal-UE li jistgħu jikkompromettulha r-rwol ta' 'pern tal-avjazzjoni globali'. Il-kapaċità tal-ajruporti jehtieg tigi ottimizzata u, fejn hemm bżonn, trid tikber biex tilqa' għad-domanda dejjem tiżdied għall-ivjaġġar minn u lejn pajjiżi terzi u partijiet tal-Ewropa li ma għandhomx konnessjonijiet tajbin. Dan jista' jissarraff faktar minn irduppar, sal-2050, tal-attivitajiet tal-UE tat-trasport bl-ajru. F'kazijiet oħra, it-trasport ferrovjarju (b'veloċità għolja) jassorbi ħafna mit-traffiku fuq distanza medja. L-industrija tal-avjazzjoni trid tkun minn ta' quddiem fl-użu ta' fjuwils bi ftit karbonju sabiex tilhaq il-mira tal-2050.

29. Fil-qasam marittimu, bl-istess mod jinħass il-bżonn ta' ambjent ekwu globali<sup>8</sup>. L-UE għandha tistinka – f'kooperazzjoni mal-IMO u organizzazzjonijiet internazzjonali oħra – lejn l-applikazzjoni u l-infurzar universali ta' standards għoljin ta' sikurezza, sigurtà, il-ħarsien ambjentali u l-kundizzjonijiet tax-xogħol, u l-eliminazzjoni tal-piraterija. Ir-rekord ambjentali tat-trasport marittimu jista' u għandu jittejjeb sew bit-teknoloġija sew bi fjuwils u operat aħjar: kumplessivament, l-emissjonijiet tas-CO<sub>2</sub> mit-trasport marittimu għandhom jitnaqqsu b'40% (jekk fattibbli, 50%) sal-2050 meta mqabbla mal-livelli tal-2005.

#### **2.4. Trasport u vvjaġġar urban nadif**

30. Fl-ibliet, il-qlaba lejn trasport aktar nadif hija ffaċilitata minn rekwiżiti aktar baxxi għall-medda tal-vetturi u d-densità akbar tal-popolazzjoni. Għażliet ta' trasport pubbliku huma aktar disponibbli, kif ukoll l-għażla li wiehed jimxi jew jirkeb ir-rotta. L-ibliet ibatu l-iżjed mill-kongestjoni, kwalità fqira tal-arja u storbju. It-trasport urban jgħodd għal madwar kwart mill-emissjonijiet tas-CO<sub>2</sub> mit-trasport, u 69% tal-inċidenti tat-triq isehħu fl-ibliet. It-tneħħija gradwali mill-ambjent urban tal-vetturi li jimxu bil-'fjuwils konvenzjonali'<sup>9</sup> hija kontribut ewlieni għal tnaqqis sinifikanti tad-dipendenza fuq iż-żejt, l-emissjonijiet tal-gassijiet serra u t-tniġġis lokali tal-arja u dak akustiku. Dan ikollu jiġi kkumplimentat mill-iżbilupp ta' infrastruttura xierqa għall-mili tal-fjuwil/l-iċċarġjar tal-vetturi l-godda.
31. Sehem akbar tal-ivvjaġġar bit-trasport kollettiv, flimkien ma' obbligi minimi tas-servizz, jgħinu biex jikbru d-densità u l-frekwenza tas-servizz, u b'hekk jinholoq ċirku virtwuż għall-modi tat-trasport pubbliku. L-immaniġġjar tad-domanda u l-ippjanar tal-użu tal-art jistgħu jnaqqsu l-volumi tat-traffiku. L-iffaċilitar tal-mixi u taċ-ċikliżmu għandhom isiru parti integrali mill-mobilità urbana u d-disinn tal-infrastruttura.
32. L-użu ta' vetturi tal-passiġġieri iżgħar, ehfef u aktar speċjalizzati għandu jiġi inkoraġġit. Flotot kbar ta' xarabanks, taksis u vannijiet huma partikolarment xierqa għall-introduzzjoni ta' sistemi u fjuwils għall-propulsjoni alternattiva. Dawn ikunu jistgħu jagħtu kontribut sostanzjali għat-tnaqqis tal-intensità fl-użu tal-karbonju mit-trasport urban filwaqt li jipprovdu bank ta' prova għal teknoloġiji godda u opportunità biex dawn jinħarġu minn kmieni fis-suq. In-nollijiet tat-toroq u t-

<sup>8</sup> L-UE żviluppat Politika Marittima Integrata li tpoġġi t-trasport marittimu f'kuntast usa' ta' governanza, kompetittività u strateġiji reġjonali. Ara COM(2009)540.

<sup>9</sup> It-termunu 'fjuwil konvenzjonali' jirreferi għal vetturi li jużaw magni mhux ibridi li jaħdmu bil-kombustjoni interna (internal combustion engines, ICE).

tnehhija tad-distorsjonijiet fit-tassazzjoni jistgħu wkoll jgħinu biex iħajru l-użu tat-trasport pubbliku u biex tiddaħhal gradwalment il-propulsjoni alternattiva.

33. Għandha tiġi organizzata b'mod aktar effiċjenti il-ħolqa ta' bejn it-trasport tal-merkanzija fuq distanza twila u l-ġarr għall-aħhar fit-tliet mili. L-għan huwa li jiġu limitati l-kunsinni individwali, l-aktar parti 'ineffiċjenti' tal-vjaġġ, għall-iqsar rotta possibbli. L-użu ta' Sistemi Intelligenti tat-Trasport jikkontribwixxi għall-immaniġġjar tat-traffiku fil-hin reali, it-tnaqqis tal-hin għall-kunsinni u l-kongestjoni għad-distribuzzjoni tal-aħhar mil. Dan jista' jsir bi trakkijiet urbani b'emissjonijiet baxxi. L-użu ta' teknoloġiji elettriki, tal-idroġenu u ibridi mhux biss inaqqas l-emissjonijiet fl-arja, iżda wkoll l-istorbju, u jippermetti li jseħħ bil-lejl porzjon akbar tat-trasport tal-merkanzija fi ħdan iż-zoni urbani. Dan kieku jtaffi l-problema tal-kongestjoni tat-toroq fil-hinijiet l-aktar traffikużi ta' filgħodu u ta' kmieni filgħaxija.

**2.5. Għaxar għanijiet għal sistema tat-trasport kompetittiva u li tuża r-rizorsi b'mod effiċjenti: parametri ta' referenza għall-ksib tal-mira tat-tnaqqis ta' 60% gassijiet serra**

**L-izvilupp u l-użu ta' fjuwils u sistemi ta' propulsjoni ġodda u sostenibbli;**

- (1) Jitnaqqas bin-nofs sal-2030 l-użu fit-trasport urban ta' karożzi li jimxu bil-'fjuwil konvenzjonali'; jitnehhew gradwalment mill-ibliet sal-2050; naslu għal loġistika tal-ibliet essenzjalment hielsa mis-CO<sub>2</sub> fiċ-ċentri urbani ewlenin sal-2030<sup>10</sup>.
- (2) Il-fjuwils sostenibbli u b'karbonju baxx għall-avjazzjoni jilhq 40% sal-2050; Sal-2050 ukoll, jitnaqqas l-emissjonijiet tas-CO<sub>2</sub> mill-fjuwils tal-bunkers marittimi b'40% (jekk fattibbli, b'50%<sup>11</sup>).

**L-ottimizzazzjoni tal-prestazzjoni ta' ktajjen loġistiċi multimodali, inkluż b'użu akbar ta' modi aktar enerġetikament effiċjenti**

- (3) 30% tat-trasport tal-merkanzija fuq it-triq fuq aktar minn 300 km għandu jaqleb għal modi oħra bħall ferrovija jew it-trasport fuq l-ilma sal-2030, u aktar minn 50% sal-2050, iffaċilitat minn kurituri effiċjenti u tat-trasport ekoloġiku tal-merkanzija. Sabiex jintlaħaq dan il-għan, jeħtieġ tiġi żviluppata infrastruttura xierqa.
- (4) Sal-2050, jitlesta netwerk ferrovjarju Ewropew ta' veloċità għolja. Jitriplika sal-2030 t-tul tan-netwerk ferrovjarju eżistenti ta' veloċità għolja u jiġi mantnut netwerk ferrovjarju sfiq fl-Istati Membri kollha. Sal-2050, il-biċċ l-kbira tat-trasport tal-passiġġieri fuq distanza medja jibda jsir bil-ferrovija.
- (5) Sal-2030, 'netwerk tal-qalba' TEN-T multimodali u għal kollox funzjonali madwar l-UE, b'netwerk ta' kwalià u kapaċità għolja sal-2050 u sett korrispondenti ta' servizi informatiċi.

<sup>10</sup> Dan kieku jnaqqas ukoll b'mod sostanzjali emissjonijiet oħra ta' ħsara.

<sup>11</sup> Ara l-Komunikazzjoni tal-Kummissjoni "Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050", COM (2011) 112

- (6) Sal-2050, jiġu konnessi l-ajruporti kollha tan-netwerk tal-qalba man-netwerk ferrovjarju, preferibbilment ta' veloċità għolja; jiġi żgurat li l-portijiet kollha tal-qalba jkunu mqabbad suffiċjentament mat-trasport ferrovjarju tal-merkanzija, u fejn possibbli, mas-sistema tal-mogħdijiet interni tal-ilma.

### **It-*tkabbir tal-effiċjenza tat-trasport u tal-użu tal-infrastruttura b'sistemi informatiċi u inċentivi bbażati fuq is-suq***

- (7) Sal-2020, it-tħaddim fl-Ewropa tal-infrastruttura modernizzata tal-immaniġġjar tat-traffiku tal-ajru (SESAR<sup>12</sup>) u t-tlestija tal-Ispazju Komuni Ewropew għall-Avjazzjoni. It-tħaddim ta' sistemi ekwivalenti ta' mmaniġġjar ta' trasport fuq it-triq u fuq l-ilma (ERTMS<sup>13</sup>, ITS<sup>14</sup>, SSN and LRIT<sup>15</sup>, RIS<sup>16</sup>). It-tħaddim tas-Sistema Ewropea ta' Navigazzjoni Globali bis-Satellita (Galileo).
- (8) Sal-2020, jiġi stabbilit il-qafas għal sistema Ewropea ta' informazzjoni, immaniġġjar u hlas għat-trasport mutimodali.
- (9) Sal-2050, nersqu eqreb għal zero mwiet marbuta mat-trasport bit-triq. Konformi ma' dan il-għan, l-UE timmira li tnaqqas l-imwiet fit-toroq b'nofs sal-2020. Jiġi żgurat li l-UE hija minn ta' quddiem fid-dinja fis-sigurtà u s-sikurezza tat-trasport fil-modi kollha tiegħu.
- (10) Nersqu lejn l-applikazzjoni shiħa tal-prinċipji ta' "min juża, jhallas" u "min inigges, ihallas" u l-impenn tas-settur privat biex jiġu eliminati d-distorsjonijiet, inklużi sussidji li jagħmlu l-hsara, jiġi gġenerat dħul u jiġi żgurat il-finanzjament għal-investimenti futuri fit-trasport.

### **3. L-ISTRATEĠIJA – X'GHANDU JSIR**

34. L-implimentazzjoni tal-viżjoni msemmija fuq teħtieġ qafas effettiv għall-utenti u l-operaturi tat-trasport, tħaddim minn kmieni tat-teknoloġiji godda u l-iżvilupp ta' infrastruttura xierqa.
- Għadhom jeżistu ostakli għat-tħaddim bla intoppi tal-kompetizzjoni effettiva fis-suq intern. L-għan għad-deċennju li jmiss huwa l-holqien ta' Żona Unika Ewropea tat-Trasport bis-saħħa tal-eliminazzjoni tal-ostakli residwi kollha bejn il-modi u s-sistemi nazzjonali, biex b'hekk jithaffef il-proċess tal-integrazzjoni u jiġi ffaċilitat id-deher ta' operaturi multinazzjonali u multimodali. Infurzar viġilanti tar-regoli tal-kompetizzjoni mal-modi kollha tat-trasport sejjer jikkumplimenta l-azzjonijiet tal-Kummissjoni f'dan il-qasam. Sabiex jiġu evitati tenzjonijiet u taqlib, iridu jkunu parti integrali minn din l-istrateġija, grad oġhla

<sup>12</sup> Skont il-European ATM Master plan

[http://ec.europa.eu/transport/air/sesar/deployment\\_en.htm](http://ec.europa.eu/transport/air/sesar/deployment_en.htm)

<sup>13</sup> Skont il-Pjan Ewropew għall-Mobilitazzjoni għall-ERTMS: ara d-Deċizzjoni tal-Kummissjoni C(2009)561.

<sup>14</sup> Skont il-Pjan ta' Implimentazzjoni EasyWay 2: ara d-Deċizzjoni tal-Kummissjoni C(2010)9675.

<sup>15</sup> Id-Direttiva 2002/59/KE li tistabbilixxi sistema għall-monitoraġġ u l-informazzjoni dwar it-traffiku tal-bastimenti fil-Komunità (GU L 208 tal-5.8.2002), kif emendata mid-Direttiva 2009/17/KE (GU L 131 tat-28.5.2009).

<sup>16</sup> Ara d-Direttiva 2005/44/EC.

ta' konverġenza u infurzar ta' regoli soċjali, ambjentali u ta' sigurtà u ta' sikurezza, standards minimi ta-servizz u drittijiet tal-utenti.

- L-innovazzjoni essenzjali għal din l-istrateġija<sup>17</sup>. Ir-riċerka tal-UE trid tindirizza b'mod integrat iċ-ċiklu shiħ tar-riċerka, l-innovazzjoni u t-thaddim, billi tiffoka fuq it-teknoloġiji l-aktar promettenti u ġġib flimkien l-atturi kollha involuti<sup>18</sup> L-innovazzjoni jista' wkoll ikollha sehem fil-promozzjoni ta' mġiba aktar sostenibbli.
  - L-isforzi lejn sistema tat-trasport aktar kompetittiva u sostenibbli għandhom jinkludu riflessjoni dwar il-karatteristiċi meħtieġa tan-netwerk u jridu jipprevedu investimenti xierqa. Il-politika tal-UE dwar l-infrastruttura tat-trasport teħtieġ viżjoni komuni u biżżejjed riżorsi. Il-kosti tat-trasport għandhom ikunu riflessi b'mod mhux distort fil-prezz tiegħu.
35. Lista ta' inizjattivi previsti tingħata fl-Anness I ta' din il-Komunikazzjoni. Id-dokument ta' hidma tal-Kummissjoni li jakkumpanja l-Komunikazzjoni jagħti aktar dettalji.

### 3.1. Żona Unika Ewropea tat-Trasport

36. Żona Unika Ewropea tat-Trasport għandha tiffacilita l-movimenti taċ-ċittadini u tal-merkanzija, tnaqqas l-ispejjeż u ttejjeb is-sostenibbiltà tat-trasport Ewropew. L-**Ajru Uniku Ewropew** jeħtieġ jiġi implimentat kif previst, u ġa fl-2011 il-Kummissjoni sejra tindirizza l-kapaċità u l-kwalità tal-ajruporti. Il-qasam fejn għadhom evidenti l-ingroppi huwa s-suq intern għas-servizzi ferrovjarji. Dan is-suq irid jitlesta bħala prijorità sabiex tinkiseb iż-**Żona Unika Ferrovjarja Ewropea**. Dan jinkludi l-abolizzjoni ta' ostakli tekniċi, amministrattivi u legali li għandhom iżommu mid-dhul fis-swieq ferrovjarji nazzjonali. Integrazzjoni ulterjuri tas-suq tal-merkanzija bit-triq sejjer jagħmel it-trasport bit-triq aktar effiċjenti u kompetittiv. Għat-trasport marittimu, "**Ċinturin Blu**" fl-ibħra madwar l-Ewropa għandu jhaffef il-formalitajiet għall-vapuri li jivjaggaw bejn il-portijiet tal-UE, u għandu jiġi stabbilit qafas sostenibbli biex jiehu hsieb il-hidmiet Ewropej għat-trasport fuq l-ilmijiet navigabbli interni. L-aċċess tas-suq għall-portijiet għandu jitjieb aktar.
37. Il-ftuħ tas-suq irid jimxi id f'id ma' **impjegi ta' kwalità u kundizzjonijiet tax-xogħol**, billi r-riżorsi umani huma komponent kruċjali ta' kull sistema tat-trasport ta' kwalità għolja. Huwa magħruf li n-nuqqas tal-ħaddiema u tal-hiliet se jsir preokkupazzjoni serja għat-trasport fil-ġejjieni. Se jkun importanti li jiġu allinjati l-kompetittività u l-aġenda soċjali bis-saħħa tal-bini fuq id-djalogu soċjali, sabiex jiġu evitati l-kunflitti soċjali, li wrew li jikkawżaw telf ekonomiku sinifikanti f'għadd ta' settur, partikolarment fl-avjazzjoni.
38. **Is-sigurtà tat-trasport** qiegħeda fuq nett tal-aġenda tal-UE Il-metodu komprensiv tal-UE ta' politika, legizlazzjoni u monitoraġġ tas-sikurezza tat-trasport marittimu u

---

<sup>17</sup> Ara l-Komunikazzjoni tal-Kummissjoni "Unjoni tal-Innovazzjoni", COM(2010)546 u l-Komunikazzjoni tal-Kummissjoni dwar "Aġenda Diġitali għall-Ewropa", COM(2010)245/2.

<sup>18</sup> Fir-rigward tal-vetturi nodfa u effiċjenti, il-politika se titmexxa skont il-Komunikazzjoni 2010/0186, li tistipula approċċ teknoloġikament newtrali bejn il-fjuwils alternattivi għall-magni bil-kombustjoni interna, u vetturi elettrici u taċ-ċelloli tal-fjuwil tal-idroġenu..

tal-arja għandha tiġi kkonsolidata u msahha aktar bis-sahha tal-kooepazzjoni ma' shab internazzjonali ewlenin. Għas-sigurtà tal-passiġġieri, il-metodi tal-iskrinjar għandhom jittejbu biex jiżguraw livelli ta' sigurtà għolja bl-inqas battikati. Għandu jiġi kkunsidrat metodu bbażat fuq ir-riskju għas-sikurezza tal-merkanzija li toriġina minn barra l-UE. Hemm bżonn ukoll li jinstab metodu Ewropew xieraq għas-sigurtà tat-trasport fuq l-art f'dawk iż-żoni fejn l-azzjoni tal-UE għandha valur miżjud.

39. Huwa essenzjali li jinholq il-qafas għat-**trasport sikur** għaċ-ċittadin Ewropew. Strategija Ewropea għas-sikurezza tal-avjazzjoni ċivili se tiġi żviluppata, li tinkludi addattament għat-teknoloġiji godda u, ovyament kooperazzjoni internazzjonali mas-shab ewlenin. Fit-trasport marittimu, il-htigijiet tas-sikurezza tal-vapuri tal-passiġġieri jehtiegu jiġu indirizzati proattivament. Is-Sistema ta' Monitoraġġ u Informazzjoni dwar it-Traffiku tal-Bastimenti SafeSeaNet se ssir il-qalba tal-għodod rilevanti kollha tal-informazzjoni marittima li japoġġaw is-suigurtà u s-sikurezza marittima, kif ukoll il-harsien tal-ambjent mit-tniġġis ġej mill-vapuri. Tiġi b'hekk ipprovduta l-kontribuzzjoni essenzjali għall-istabbiliment ta' ambjent komuni għall-qsim tal-informazzjoni għas-sorveljanza tal-qasam marittimu tal-UE<sup>19</sup> u l-appoġġ għall-holqien ta' spazju marittimu komuni. Għat-trasport ferrovjarju, l-armonizzazzjoni u s-supervizjoni taċ-ċertifikazzjoni tas-sigurtà huma essenzjali f'Zona Ferrovjarja Unika Ewropea.. Fit-tliet setturi tat-trasport, l-aġenziji Ewropej tas-sikurezza tal-avjazzjoni, u tal-qasam ferrovjarju u marittimu li twaqffu d-deċennju li għadda, għandhom rwol indispensabbli.
40. Anki jekk l-għadd ta' mwiet fit-toroq tal-UE naqas kważi bin-nofs fl-aħħar deċennju, fl-2009 inqatlu 34, 500 ruħ fit-toroq tal-UE. L-inizjattivi fil-qasam tat-teknoloġija, l-infurzar, l-edukazzjoni u l-attenzjoni partikolari għall-utenti vulnerabbli tat-toroq se jkunu kruċjali sabiex ikomplu jitnaqqsu drastikament dawn l-imwiet.
41. **Il-kwalità, l-aċċessibbiltà u l-affidabbiltà tas-servizz tat-trasport** se jiksbu importanza dejjem akbar fis-snin li ġejjin, fost l-oħrajn minhabba t-tixjiħ tal-popolazzjoni u l-htieġa li jiġi promoss it-trasport pubbliku. Il-karatteristiċi ewlenin tal-kwalità tas-servizz huma l-frekwenzi attraenti, il-kumdità, l-aċċess faċili, l-affidabbiltà tas-servizzi u l-integrazzjoni intermodali. Id-disponibbiltà tal-informazzjoni dwar il-hin tal-ivvjagġar u dwar rotot alternattivi huwa bl-istess mod rilevanti sabiex tiġi żgurata mobilità bieb bieb bla intoppi, sew għall-passiġġieri sew għall-merkanzija.
42. L-UE ġa stabbilixxiet sett komprensiv ta' drittijiet tal-passiġġieri li se jkomplu jiġi kkonsolidati. Wara l-kriżi tas-shaba tal-irmied u l-esperjenza ta' maltemp estrem fl-2010, sar evidenti li jafu jkunu mehtieġa Pjani ta' Kontinwità tal-Mobilità sabiex tiġi ppreservata l-mobilità tal-passiġġieri u tal-merkanzija f'sitwazzjoni ta' kriżi. Dawn il-ġrajniet urew anki l-htieġa ta' reżiljenza akbar tas-sistema tat-trasport permezz ta' żvilupp tax-xenarju u ppjanar għad-dizastri.

---

<sup>19</sup> COM(2009) 538 u COM(2010) 584.

### 3.2. L-innovazzjoni għall-gejjieni –it-teknoloġija u l-imġiba

*Strategija Ewropea għat-Trasport: riċerka, innovazzjoni u thaddim*

43. Ma jkunx possibbli li 'neħilsu miż-żejt' jekk niddependu fuq soluzzjoni teknoloġika waħda biss. Dan jehtieg kuncett ġdid tal-mobilità, sostnut minn grupp ta' teknoloġiji ġodda kif ukoll imġiba aktar sostenibbli.
44. L-innovazzjoni teknoloġika tista' tgħin lejn tranzizzjoni aktar rapida u irħas għal sistema ta' trasport Ewropea aktar effiċjenti u sostenibbli billi taġixxi fuq tliet fatturi ewlenin: l-effiċjenza tal-vetturi permezz ta' magni, materjali u dizinn ġodda; użu aktar nadif tal-enerġija permezz ta' fjuwils u sistemi ta' propulsjoni ġodda; użu aħjar ta' networks u thaddim aktar sikur permezz ta' sistemi ta' informazzjoni u komunikazzjoni. Is-sinerġiji ma' għanijiet ta' sostenibbiltà oħra bħat-tnaqqis tad-dipendenza fuq iż-żejt, il-kompetittività tal-industrija awtomottiva Ewropea kif ukoll il-benefiċċji għas-saħħa, speċjalment il-kwalità mtejbja tal-arja fl-ibliet, huwa argument konvinċenti biex l-UE żżid l-isforzi tagħha sabiex tghaġġel l-iżvilupp u t-thaddim bikri tal-vetturi nodfa.
45. Ir-riċerka dwar it-trasport u l-politika tal-innovazzjoni għandhom ikomplu jappoġġaw b'mod koerenti l-iżvilupp u t-thaddim tat-teknoloġiji kruċjali meħtieġa għall-iżvilupp tas-sistema tat-trasport tal-UE f'waħda moderna, effiċjenti u dħulija mal-utent. Biex tkun aktar effettiva, ir-riċerka teknoloġika trid tkun ikkumplimentata minn metodu ta' sistema, li jieħu ħsieb l-infrastruttura u r-rekwiziti regolatorji, il-koordinazzjoni tal-atturi differenti u proġetti kbar ta' wiri li jinkoraġġixxu l-adozzjoni mis-suq. Il-Kummissjoni se tfassal strategija ta' innovazzjoni u thaddim għas-settur tat-trasport, f'kooperazzjoni mill-qrib mal-Pjan Strategiku għat-Teknoloġija tal-Enerġija (Pjan-SET), u tidentifika strumenti xierqa għall-governanza u l-finanzjament sabiex tiżgura thaddim u użu rapidu tar-riżultati tar-riċerka.
46. Dan se jikkonċerna wkoll it-thaddim ta' sistemi tal-mobilità intelligenti żviluppati permezz ta' riċerka ffinanzjata mill-UE, bħas-sistema tal-immaniġġjar tat-traffku tal-ajru tal-futur (SESAR), is-sistema tal-immaniġġjar tat-traffiku ferrovjarju (ERTMS) u sistemi ta' informazzjoni ferrovjarja, sistemi ta' sorveljanza marittima (SafeSeaNet), Sistemi ta' Informazzjoni għax-Xmajjar (River Information Services (RIS), sistemi ta' trasport inteliġenti (ITS), u soluzzjonijiet interkonnessi inteoperabbli għall-generazzjoni li jmiss ta' mmaniġġjar u sistemi informatiċi għat-trasport multimodali (inkluż għat-tariffi). Ikun ukoll jinhtieg pjan ta' investiment għal servizzi ġodda ta' navigazzjoni, monitoraġġ tat-traffiku u komunikazzjoni. Ta' importanza ndaqqs huma r-riċerka u l-innovazzjoni fil-qasam tat-teknoloġiji tal-propulsjoni tal-vetturi u l-fjuwils alternattivi (inijzattiva Vettura Ekoloġija, Sema Nadif)
47. L-innovazzjoni u l-iżvilupp iridu jiġu sostnuti minn kundizzjonijiet ta' qafas regolatorju. Il-protezzjoni tal-privatezza u tad-dejta personali jkollha tiżviluppa b'mod parallel mal-użu usa' tal-ġħodod informatiċi. Ir-rekiwziti tal-istandardizzazzjoni u tal-interoperabbiltà, inkluż fuq il-livell internazzjonali, se jevitaw il-frammentazzjoni teknoloġika u jippermettu lin-negozji Ewropej igawdu bis-sħiħ mis-suq kollu tat-Trasport Ewropew, u b'hekk joħolqu opportunitajiet tas-suq madwar id-dinja.

48. Kuncetti godda tal-mobilità ma jistgħux jiġu imposti. Sabiex tiġi promossa mgħiba aktar sostenibbli, irid jiġi inkoraġġut ippjanar aħjar tal-mobilità. Trid tkun disponibbli b'mod wiesa' informazzjoni dwar il-modi kolha tat-trasport, sew għall-ivjaġġar sew għall-garr tal-merkanzija, u dwar il-possibbiltajiet għall-użu kkombinat tagħhom u l-impatt ambjentali tagħhom. Huwa vitali l-ħruġ intelligenti ta' biljetti intermodali bi standards komuni li jimxu skont ir-regoli tal-kompetizzjoni tal-UE. Dan jikkonċerna mhux biss it-trasport tal-passiġġieri imma wkoll il-garr tal-merkanzija, fejn huma meħtieġa ippjanar elettroniku tar-rotta aħjar, ambjent legali adattat (dokumentazzjoni, assigurazzjoni, responsabbiltà intermodali tal-garr tal-merkanzija) u informazzjoni f'ħin reali dwar it-twassil, anki ta' kunsinni iżgħar. L-ICT għandha wkoll il-potenzjal li tissodisfa ċerti htiġijiet tal-aċċessibbiltà mingħajr mobilità addizzjonali.
49. Fil-kuntest urban, strategija mhallta li tinvolvi l-użu tal-art, skemi ta' pprezzar, servizzi u infrastruttura effiċjenti tat-trasport pubbliku għall-modi mhux motorizzati u l-iċċarġjar/mili ta' vetturi nodfa huma meħtieġa biex jitnaqqsu l-kongestjoni u l-emissjonijiet. L-ibliet 'il fuq minn ċertu daqs għandhom jiġu inkoraġġuti jizviluppaw Pjani ta' Mobilità Urbana, li jġibu flimkien dawn l-elementi kollha. Il-Pjani tal-Mobilità Urbana għandhom ikunu allinjati għal kollox mal-Pjani għall-Iżvilupp Urban Integrat. Qafas għall-UE kollha se jkun meħtieġ sabiex isiru interoperabbli l-iskemi ta' tariffazzjoni tal-utenti tat-toroq urbani u interurbani.

### **3.3. Infrastruttura moderna, ipprezzar u finanzjament intelligenti**

#### *Netwerk Ewropew tal-Mobilità*

50. L-Ewropa teħtieġ 'netwerk tal-qalba' tal-kuritur, għall-garr ta' volumi kbar u konsolidati ta' merkanzija u traffiku tal-passiġġieri b'effiċjenza għolja u emissjonijiet baxxi, permezz tal-użu ta' mezzi aktar effiċjenti f'kombinazzjonijiet multimodali u l-applikazzjoni wiesgħa tat-teknoloġiji avvanzati u l-infrastruttura għall-forniment tal-fjuwils nodfa.
51. Minkejja t-tkabbir tal-UE, għad hemm divergenzi kbar bejn il-Lvant u l-Punent tal-UE, f'termini ta' infrastruttura tat-trasport, li jeħtieġu jiġu indirizzati. Il-kontinent Ewropew jeħtieġ ikun magħqud anki f'termini ta' infrastruttura.
52. F'dan in-netwerk tal-qalba, l-għodod tat-teknoloġija informatika għandhom jiġu żviluppati sew biex jissimplifikaw il-proċeduri amministrattivi, jipprovdu għal-lokalizzar u l-ittraċċar tal-merkanzija, u jottimizzaw l-iskedi tal-flussi tat-traffiku (Merkanzija-e). L-aġġornament tagħhom għandu jithegġeġ billi jkun meħtieġ li jintużaw fl-infrastruttura TEN-T u integrazzjoni gradwali tas-sistemi modali.
53. In-netwerk tal-qalba jrid jizgura konnessjonijiet multimodali effiċjenti bejn il-kapitali tal-UE u bliet prinċipali oħra, portijiet, ajruporti u punt ta' qsim ewlieni tal-fruntieri fuq l-art, kif ukoll ċentri ekonomiċi prinċipali. Għandu jiffoka fuq it-tlestija tal-konnessjonijiet nieqsa – prinċipalment sezzjonijiet transfruntieri u punti ta' kongestjoni/konnessjonijiet periferiċi – fuq it-titjib tal-infrastruttura eżistenti u fuq l-iżvilupp ta' terminals multimodali fil-portijiet marittimi u tax-xmajjar u fuq iċ-ċentri tal-konsolidazzjoni loġistika tal-bliet. Irid jitwaqqfu konnessjonijiet

ferrovjarji/bl-ajru aħjar għall-ivvjaġġar f'distanzi kbar. L-Awtostradi tal-Baħar ser ikunu d-dimensjoni marittima tan-netwerk tal-qalba.

54. L-għażla tal-proġetti eligibbli għall-finanzjament tal-UE trid tirrifletti din il-viżjoni u tishaq aktar il-valur miżjud Ewropew. Proġetti kofinanzjati għandhom daqstant jirriflettu l-hteġa għal infrastruttura li timminimizza l-impatt fuq l-ambjent, li tkun reżiljenti għall-impatt possibli tat-tibdil klimatiku u li ttejjeb s-sikurezza u s-sigurtà tal-utenti.
55. Netwerk tat-trasport li jiffunzjona sew jeħtieġ riżorsi sostanzjali. L-iżvilupp tal-infrastruttura tal-UE biex twieġeb għad-domanda tat-trasport ġie stmat li se jiġi jiswa aktar minn EUR 1.5 triljun għall-2010-2030. It-tlestija tan-netwerk TEN-T teħtieġ madwar EUR 550 biljun sal-2020 li madwar EUR 215 biljun minnhom jistgħu jmorru għat-tneħħija tal-punti ta' kongestjoni prinċipali. Dan ma jinkludix l-investiment fil-vetturi, tagħmir u l-kummissjonar tal-infrastruttura li jista' jkun teħtieġ triljun iehor biex jintlaħqu l-miri tat-tnaqqis tal-emissjonijiet għas-sistema tat-trasport.
56. Jeħtieġ sorsi diversifikati ta' finanzi, kemm pubbliċi kif ukoll privati. Jeħtieġ koordinazzjoni aħjar tal-Fondi ta' Koeżjoni u Strutturali mal-objettivi tal-politika tat-trasport, u l-Istati Membri jeħtieġ jiżguraw li jkun disponibbli biżżejjed finanzjament nazzjonali fl-ippjanar baġitarju tagħhom, kif ukoll biżżejjed kapacitajiet għall-ippjanar tal-proġetti u implimentazzjoni. Sorsi oħra ta' finanzjament li ser jitqiesu jinkludu skemi għall-internalizzazzjoni tal-ispejjeż esterni u l-imposti għall-użu tal-infrastruttura<sup>20</sup>, li jistgħu joħolqu flussi oħra ta' dħul li jagħmlu l-investimenti fl-infrastruttura aktar interessanti għall-kapital privat.
57. L-iżblukkar tal-potenzjal ta' finanzi mill-privat jeħtieġ bl-istess mod qafas regulatorju aħjar u strumenti finanzjarji innovattivi. Il-valutazzjoni tal-proġetti u l-awtorizzazzjoni jrid jitwettqu b'mod effiċjenti u trasparenti li jnaqqas id-dewmien, il-kost u l-inċertezza. L-istrumenti godda ta' finanzjament, pereżempju l-inizjattiva tal-bonds tal-UE tal-proġetti<sup>21</sup>, tista' tappoġġa lill-finanzjament mis-Shubijiet Privati Pubbliċi fuq skala akbar.

#### *Prezzijiet veritiera u l-evitar tad-distorsjonijiet*

58. Is-sinjali tal-prezzijiet jilgħabu parti kruċjali f'bosta decizjonijiet li jkollhom effetti fit-tul fuq is-sistema tat-trasport. L-imposti u t-taxxi tat-trasport iridu jkunu ristrutturati fid-direzzjoni lejn applikazzjoni usa' tal-prinċipju 'min inigges, iħallas' u 'min juża, iħallas'. Dawn għandhom jirfdu r-rwol tat-trasport fil-promozzjoni tal-kompetittività u l-miri ta' koeżjoni Ewropej, filwaqt li l-piż kumplessiv għas-settur għandu jirrifletti l-kost totali tat-trasport, inkluż il-kost infrastrutturali u estern. Benefiċċji soċjoekonomiċi usa' u esternalitajiet pożittivi jiġġustifikaw ċertu livell ta' finanzjament pubbliku, imma fil-futur, l-utenti tat-trasport x'aktarx iħallsu għal proporzjon oghla tal-kost mil-lum. Huwa importanti li jinghataw inċentivi monetarji xierqa u konsistenti lill-utenti, l-operaturi u l-investituri.

---

<sup>20</sup> Fil-Komunikazzjoni tagħha dwar l-Istrateġija għall-internalizzazzjoni tal-ispejjeż interni (SEC(2008)2207, li takkumpanja lil COM(2008)435), il-Kummissjoni stipulat metodoloġija komuni biex l-ispejjeż esterni kollha jiġu ċċarġjati fuq is-settur tat-trasport kollu.

<sup>21</sup> COM (2010)700.



59. L-internalizzazzjoni tal-esternalitajiet, l-eliminazzjoni tad-distorsjonijiet fiskali u s-sussidji mhux ġustifikati u l-kompetizzjoni ħielsa u bla distorsjonijiet huma għalhekk parti mill-isforz biex jiġu allinjati l-għażliet tas-suq ma' bżonnijiet sostenibbli (u biex jiġi rifless il-kost ekonomiku tan-'nonsostenibbiltà'). Huma wkoll neċessarji biex jiġu stabbiliti kundizzjonijiet ekwi bejn il-modi li huma f'konkurrenza diretta.
60. Fir-rigward tal-emissjonijiet tal-gassijiet serra, qed jintużaw żewġ strumenti ewlenin ibbażati fuq is-suq: it-tassazzjoni enerġetika u s-sistema tan-negożjar tal-emissjonijiet. It-tassazzjoni bħalissa qed tiġi applikata fuq il-fjuwils użati mit-trasport fuq l-art, filwaqt li l-ETS tapplika għall-użu tal-elettriku u, mill-2012, għall-avjazzjoni. Ir-reviżjoni tad-Direttiva tat-Tassazzjoni Enerġetika ser tkun opportunità biex tiġi żgurata koerenza akbar bejn iż-żewġ strumenti. Fl-istess waqt l-UE tishaq favur deċiżjoni fl-IMO dwar strument globali li jiġi applikat għat-trasport marittimu, fejn il-kost tat-tibdil klimatiku għadu ma ġiex internalizzat<sup>22</sup>.
61. Il-kost tal-esternalitajiet lokali bħall-istorbju, it-tniġġis tal-arja u l-kongestjoni jistgħu jiġu internalizzati permezz ta' imposti fuq l-użu tal-infrastruttura. Il-proposta reċenti tal-Kummissjoni biex tiġi emendata l-hekk imsejha "Direttiva tal-Eurovignette" tirrappreżenta l-ewwel pass lejn livell oġhla ta' internalizzazzjoni tal-ispejjeż iġġenerati mill-vetturi kbar tal-merkanzija, imma jibqa' d-diskrepanzi fil-politiki nazzjonali tal-imposti stradali. Azzjoni ulterjuri ser teżamina l-introduzzjoni gradwali ta' sistema armonizzata mandatorja ta' internalizzazzjoni għall-vetturi kummerċjali dwar in-netwerk interurban sħiħ, u tingieb fi tmiemha s-sitwazzjoni tal-lum fejn it-trasportaturi internazzjonali jeħtieġu l-Eurovignette, 5 vignettes nazzjonali u 8 kuntratti differenti ta' mmarkar u nollijiet biex isuqu bla xkiel fit-toroq bin-noll tal-Ewropa.
62. Għall-karozzi tal-passiġġieri, qed jiġu kkunsidrati dejjem aktar imposti stradali bħala mod alternattiv biex jiġi ġġenerat id-dhul u tiġi influwenzata t-tendenza tat-traffiku u l-ivvjaġġar. Il-Kummissjoni ser tiżviluppa linji gwida għall-applikazzjoni ta' imposti ta' internalizzazzjoni għall-vetturi kollha u għall-esternalitajiet ewlenin kollha. Il-mira fit-tul hija li jiġu applikati imposti għall-utenti għall-vetturi kollha u fuq in-netwerk kollu biex jiġi rifless tal-anqas il-kost ta' manutenzjoni tal-infrastruttura, il-kongestjoni u t-tniġġis tal-arja u mill-istorbju.
63. Fl-istess linja, u qabel l-2020, il-Kummissjoni ser tiżviluppa approċċ komuni għall-internalizzazzjoni tal-kosttat-tniġġis mill-istorbju u lokali fuq in-netwerk ferrovjarju kollu.
64. Hafna fergħat tat-trasport jingħataw trattament favorevoli f'termini ta' taxxa, meta mqabbla mal-kumpliment tal-ekonomija. trattament fiskali tal-karozzi tal-kumpaniji, l-eżenzjonijiet tal-VAT u t-taxxa enerġetika għat-trasport marittimu u tal-ajru internazzjonali, eċċ. Ġeneralment, dawn l-arranġamenti jipprovdu inċentivi kunfligġenti fir-rigward tal-isforzi biex tittejjeb l-effiċjenza tas-sistema tat-trasport u jitnaqqsu l-ispejjeż esterni tagħha. Il-Kummissjoni ser teżamina proposti biex tilhaq konsistenza akbar bejn l-elementi varji tat-tassazzjoni tat-trasport u biex thegħeġ l-introduzzjoni rapida tal-vetturi nodfa.

---

<sup>22</sup>

Ara wkoll id-Direttiva 2009/29/KE, il-premessa 3.

### 3.4. Id-dimensjoni esterna

65. It-trasport fundamentalment huwa internazzjonali. Minhabba dan, bosta azzjonijiet mill-Pjan Direzzjonali huma marbuta mal-isfidi relatati mal-izvilupp tat-trasport lil hinn mill-fruntieri tal-UE. Il-ftuh tas-swieq ta' pajjiż terz fis-servizzi, prodotti u investimenti tat-trasport jibqa' ta' prijorità għolja. It-trasport huwa għalhekk inkluż fin-negozjati ta' kummerċ kollha tagħna (WTO, reġjonali u bilaterali). Ser jiġu adottati strategiji flessibbli biex jiggarantixxu r-rwol tal-UE li tistabbilixxi l-istandards fil-qasam tat-trasport.
66. Għal dak il-għan, il-Kummissjoni ser tiffoka fuq l-oqsma ta' azzjonijiet li ġejjin:
- L-estensjoni tar-regoli tas-suq intern permezz ta' hidma f'organizzazzjonijiet internazzjonali (ICAO, IMO, OTIF, OSJD, UNECE, il-kummissjoni internazzjonali tax-xmajjar, eċċ.) u fejn rilevanti tinkiseb shubija shiha mill-UE. Il-promozzjoni tas-sikurezza, sigurtà, privatezza u standards ambjentali Ewropej madwar id-dinja permezz ta' kooperazzjoni bilaterali u multilaterali. Jissahha id-djalogu tat-trasport mas-shab prinċipali.
  - Tiġi estiża l-politika tagħna tat-trasport u l-infrastruttura għall-ġirien immedjati tagħna, inkluż fit-tnejn tal-pjanijiet ta' kontinwità tal-mobilità, biex twassal għal integrazzjoni akbar tas-suq<sup>23</sup>. Jista' jintuza qafas ta' kooperazzjoni simili għal dak tat-Trattat tat-Trasport tal-Balkani tal-Punent biex jiġi estiżi r-regoli tal-UE għal pajjiżi ġirien oħra. Titlesta ż-żona komuni tal-avjazzjoni Ewropea ta' 58 pajjiż u biljun (1) abitanti<sup>24</sup>. Kooperazzjoni mas-shab Mediterranji fl-implimentazzjoni tal-Istrateġija Marittima Mediterranja biex jittejjbu s-sikurezza, is-sigurtà u s-sorveljanza marittimi<sup>25</sup>. Il-promozzjoni tad-dhul fl-użu tat-teknoloġija SESAR, ERTMS u ITS fid-dinja, u l-istabbiliment ta' shubijiet ta' riċerka u innovazzjoni anki fl-ivell internazzjonali.
  - Jiġi promoss globalment l-approċċ tagħna: jinfethu s-swieq tat-trasport għall-konkorrenza hielsa u mingħajr distorsjonijiet u soluzzjonijiet ambjentalment sostenibbli. Tinżamm il-mira lejn aċċess akbar għas-suq fit-trasport fin-negozjati internazzjonali rilevanti kollha.

## 4. KONKLUŻJONI

67. Trasformazzjoni tas-sistema Ewropea tat-trasport tkun possibbli biss permezz ta' taħlita ta' inizjattivi diversi fil-livelli kollha. L-azzjonijiet u l-miżuri varji indikati f'dan il-Pjan Direzzjonali ser ikunu elaborati aktar. Il-Kummissjoni ser tipprepara proposti legiżlattivi xierqa fid-deċennju li jmiss b'inizjattivi kruċjali li jitressqu tul il-mandat attwali. Kull waħda minn dawn il-proposti ser ikunu preċeduti minn valutazzjoni tal-impatt bir-reqqa li tqis il-valur miżjud tal-UE u l-aspetti tas-sussidjarjetà. Il-Kummissjoni ser tiżgura li l-azzjonijiet tagħha jzidu l-

<sup>23</sup> Ara wkoll il-Komunikazzjoni tal-Kummissjoni dwar "Shubija bejn l-Unjoni Ewropea u l-Afrika", COM(2009)301.

<sup>24</sup> Dan jinkludi ż-żona tal-avjazzjoni Ewro-Mediterranja (ara l-Komunikazzjoni tal-Kummissjoni dwar "Shubija għad-demokrazija u l-prosperità komuni fin-Nofsinar tal-Mediterran" COM(2011)200), kif ukoll tal-Pajjiżi Ġirien oħra.

<sup>25</sup> Ara COM(2011)200.

kompetittività tat-trasport filwaqt li twassal għal tnaqqis minimu ta' 60 % fl-emissjonijiet tal-gassijiet serra mit-trasport meħtieġa sal-2050, u torjenta lilha nnifisha fid-direzzjoni tal-ġħaxar miri li għandhom jitqiesu bħala parametri referenzjarji.

68. Il-Kummissjoni tistieden lill-Parlament Ewropew u lill-Kunsill biex jappoġġaw dan il-*Pjan Direzzjonali għal Żona Unika Ewropea tat-Trasport– Lejn sistema tat-trasport kompetittiva u li tuża r-rizorsi b'mod effiċjenti* u l-lista mehmuża ta' azzjonijiet.

# Anness I: Lista ta' inizjattivi

## 1. SISTEMA EFFIĊJENTI U INTEGRATA TAL-MOBILITÀ

### 1.1. Żona Unika Ewropea tat-Trasport

#### 1. Suq intern ta' veru għas-servizzi ferrovjarji

- Il-ftuħ tas-suq domestiku tal-passiġġiera ferrovjarji għall-kompetizzjoni, inkluż l-għoti mandatorju tal-kuntratti ta' servizz pubbliku b'sejhiet ta' offerti kompetittivi.
- Il-ksib ta' awtorizzazzjoni unika għat-tip ta' veikolu u ċertifikazzjoni unika tas-sikurezza ta' impriża ferrovjarja bit-tisħiħ tar-rwol tal-Aġenzija Ferrovjarja Ewropea (ERA).
- L-iżvilupp ta' approċċ integrat għall-immaniġġjar tal-kurituri tal-merkanzija, inkluż l-imposti tal-aċċess tal-għall-binarji.
- L-iżgurar effikaċi u nondiskriminatorju għall-infrastruttura ferrovjarja, inkluż servizzi b'rabta ferrovjarja partikolarment permezz ta' separazzjoni strutturali bejn l-immaniġġjar tal-infrastruttura u l-forniment tas-servizzi<sup>26</sup>.

#### 2. It-tlestija tal-Ajru Uniku Ewropew

- L-ilħuq ta' Ajru Uniku Ewropew konsistenti ta' veru u d-dhul fl-użu s-sistema futura tal-immaniġġjar tat-traffiku tal-ajru (SESAR) f'qafas ta' żmien maqbul.
- L-istabbiliment tal-qafas xieraq legali u finanzjarju b'appoġġ għall-politika ta' Ajru Uniku Ewropew, il-konsolidazzjoni tar-relazzjoni bejn l-Unjoni Ewropew u l-Eurocontrol.

#### 3. Il-kapaċità u kwalita tal-ajruporti

- Ir-revizjoni tar-Regolament tas-Slottijiet favur użu aktar effiċjenti tal-kapaċità tal-ajruporti.
- Il-kjarifika u t-titjib tal-kundizzjonijiet għad-dhul u l-forniment servizzi ta' kwalità, inkluż il-manigġ fl-art: l-iżgurar li l-atturi kollha f'sistema ta' ajruport tilhaq l-istandards minimi ta' kwalità.
- Il-Kapaċità tal-Ajruporti - l-iżvilupp ta' approċċ biex jindirizza l-problemi futuri tal-kapaċità inkluż l-integrazzjoni aħjar man-netwerk ferrovjarju.

#### 4. "Ċinturin Blu" marittimu u l-aċċess għas-suq fil-portijiet

<sup>26</sup> L-alternattivi ppreferuti għas-separazzjoni tas-servizzi għandhom jiżguraw il-kompetizzjoni, l-invejment kontinwat u l-effiċjenza fil-kost tal-forniment tas-servizz.

L-Ispazju Ewropew għat-Trasport Marittimu mingħajr Ostakli għandu jiġi żviluppat aktar f'"Ċinturin Blu" ta' movimenti marittimi hielsa fl-Ewropa u madwarha, u l-potenzjal tal-użu tat-trasport akwatiku għandu jisfruttat bis-shiħ.

- L-integrazzjoni tal-użu tal-ghodod tal-monitoraġġ mill-awtoritajiet rilevanti kollha, l-iżgurar tal-interoperabbiltà shiħa bejn is-sistemi ICT fis-setturi tat-trasport akkwatiku, il-garanzija tal-monitoraġġ tal-bastimenti u merkanzija (iċ-Ċinturin Blu) u t-twaqqif ta' faċilitajiet portwarji xierqa ("Karregġati Blu").
- L-istabbiltment ta' qafas għall-ghoti ta' Ċertifikati tal-Eżenzjoni tal-Pilotaġġ fil-portijiet tal-UE.
- Jiġu eżaminati tar-restrizzjonijiet għall-forniment tas-servizzi portwarji.
- It-titjib tat-trasparenza tal-finanzjament tal-portijiet, il-kjarifika ta' fejn jispiċċaw il-fondi pubbliċi f'liema attivitajiet portwarji differenti, bil-hsieb li tiġi evitata kwalunkwe distorsjoni għall-kompetizzjoni.

#### **5. Qafas xieraq għan-navigazzjoni interna**

- L-istabbiltment ta' qafas xieraq biex jiġi ottimizzat is-Suq Intern għat-trasport fil-passaġġi tal-ilmijiet interni, u t-tneħħija tal-ostakli li jipprevjenu li jintuza aktar. Il-valutazzjoni u d-definizzjoni tal-kompiti u mekkanizmi neċessarji għall-eżekuzzjoni tagħhom, anki b'perspettiva għall-kuntest usa' Ewropew.

#### **6. Merkanzija fit-triq**

- Jiġu eżaminati s-sitwazzjoni tas-suq tat-trasport tal-merkanzija bit-triq kif ukoll il-livell ta' konverġenza, fost l-oħrajn, tal-imposti għall-utent tat-triq, il-legiżlazzjoni soċjali u tas-sikurezza, it-traspożizzjoni u l-infurzar tal-legiżlazzjoni fl-Istati Membri bil-hsieb ta' ftuħ akbar tas-swieq tat-trasport bit-triq. Partikolarment, għandha tiġi segwita l-eliminazzjoni tar-r-restrizzjonijiet li għad fadal fuq il-kabotaġġ.
- Jiġu eżaminati r-regoli dwar it-takografu biex isir aktar kosteffikaċi, jagħti aċċess għar-registru tal-UE dwar l-imprizi tat-trasport bit-triq lill-pulizija u l-uffiċjali tal-infurzar meta dawn iwettqu kontrolli fuq it-triq; l-armonizzazzjoni tas-sanzjonijiet għall-ksur tar-regoli tal-UE dwar it-trasport professjonali; l-armonizzazzjoni tat-taħriġ tal-uffiċċjal tal-infurzar.
- L-adattar tal-legiżlazzjoni dwar il-piż u l-qies għaċ-ċirkostanzi, it-teknoloġiji u l-htigijiet godda (eż. il-piż tal-batteriji, prestazzjoni ajrudinamka aħjar), u biex jiġi żgurat li tiffaċilita t-trasport intermodali u t-tnaqqis tal-konsum tal-enerġija u l-emissjonijiet kumplessivi.

#### **7. Trasport multimodali ta' merkanzija: Merkanzija-e**

Il-holqien ta' qafas xieraq li jippermetti t-traċċar ta' merkanzija f'hin reali, tiġi żgurata r-responsabbiltà intermodali u jiġi promoss it-trasport nadif ta' merkanzija:

- Jithaddmu l-kunċetti ta' 'kjosk uniku' u 'punt amministrattiv uniku ta' servizz'; billi jinholoq u jiddaħhal fis-seħh dokument uniku tat-trasport f'forma elettronika (librett tal-kargu (waybill) elettroniku)

- L-izgurar li r-reġimi tar-responsabbiltà jipromwovu t-trasport ferrovjarju akkwatiku u intermodali.

## **1.2. Il-promozzjoni ta' impjegi u kundizzjonijiet tax-xogħol ta' kwalità**

### **8. Il-kodiċi soċjali għall-haddiema mobbli tat-trasport bit-triq**

- L-inkuraġġiment u l-appoġġ tad-djalogu bejn is-sħab soċjali fid-dawl ta' ftehim dwar kodiċi soċjali għall-haddiema mobbli tat-trasport bit-triq, u jiġu indirizzati wkoll il-problemi tal-impjeg indipendenti moħbi.

### **9. Aġenda Soċjali għat-trasport marittimu**

- L-implimentazzjoni tal-miżuri identifikati għall-azzjoni fl-Aġenda Soċjali Marittima, b'segwitu għall-miri u r-rakkomandazzjonijiet strateġiċi tal-Kummissjoni għall-politika tal-UE tat-trasport marittimu sal-2018.
- It-titjib tal-infurzar tal-Konvenzjoni tax-Xogħol Marittimu (MLC) tal-Organizzazzjoni Internazzjonali tax-Xogħol (ILO) fir-rigward tal-Istati tal-Bandiera, l-Istati Portwarji u l-Istati li jipprovdu l-haddiema.
- Jiġi inkluzi kollha jew parti minnhom il-haddiema li jbaħħru, li huma attwalment esklużi, fl-ambitu ta' bosta direttivi tal-UE dwar il-liġi tax-xogħol jew jingħatalhom livell ekwivalenti ta' protezzjoni bis-saħħa ta' mezzi oħra.
- L-aġġornament tad-Direttiva tat-taħriġ tal-baħħara (2008/106/KE) wara reviżjoni tal-Konvenzjoni tal-Organizzazzjoni Internazzjonali tax-Xogħol (ILO) dwar it-taħriġ u ċ-certifikazzjoni tal-baħħara (il-Konvenzjoni STCW). L-istabbiliment rikonoxxibbli reċiprokament dwar it-taħriġ ta' haddiema portwarji f'oqsma differenti ta' attivitajiet portwarji.

### **10. Settur tal-avjazzjoni soċjalment responsabbli**

- L-istabbiliment ta' mekkaniżmu biex janalizza l-impatt tal-iżviluppi regolatorji dwar il-kundizzjonijiet tax-xogħol fis-settur tat-trasport bl-ajru.
- L-istabbiliment ta' standards minimi ta' servizz u ta' kwalità għall-Ewropa kollha għall-haddiema fil-katina tal-valur kollha tal-avjazzjoni (inkluż ATM u l-manigġ fl-art). L-inkuraġġiment tas-sħab soċjali Ewropej biex jindirizzaw il-kwistjoni tal-prevenzjoni tal-kunflitti u d-distorsjoni tas-servizz minimu fil-katina tal-valur kollha tal-avjazzjoni.

### **11. Evalwazzjoni tal-approċċ tal-UE għall-impjegi u l-kundizzjonijiet tax-xogħol fil-modi kollha tat-trasport**

- It-twettiq ta' evalwazzjoni tal-proċessi ta' djalogu soċjali settorjali li jsir fis-segmenti varji tas-settur tat-trasport bl-għan tat-titjib tad-djalogu soċjali u l-iffaċilitar tal-effikaċja tiegħu.
- L-iżgurar tal-involviment tal-impjegati, partikolarment permezz tal-Kunsilli Ewropej tal-Haddiema, fil-kumpaniji transnazzjonali fis-settur.

- L-indirizzar tal-kwalità tax-xogħol fil-modi kollha tat-trasport, partikolarment fir-rigward tat-taħriġ, iċ-ċertifikazzjoni, il-kundizzjonijiet tax-xogħol u l-iżvilupp tal-karriera, bil-ħsieb li jinholqu impjiegi ta' kwalità, l-iżvilupp tal-ħiliet neċessarji u t-tiħiħ tal-kompetittività tal-operaturi tat-trasport fl-UE.

### 1.3. Trasport sikur

#### 12. Is-sigurtà tal-merkanzija

- L-implimentazzjoni tal-Pjan ta' Azzjoni tat-Tiħiħ tas-Sigurtà tal-Ajrumerkanzija, id-definizzjoni skont kif neċessarju tar-regoli l-ġodda dwar l-iskrinjar tal-Ajrumerkanzija u s-sigurtà aħjar tal-merkanzija fil-portijiet.
- Titlesta s-sistema ta' skrinjar wiehed għall-UE kollha għall-ajrumerkanzija.

#### 13. Livelli għolja ta' sigurtà tal-passiġġieri bl-anqas inkonvenjent

Il-promozzjoni ta' metodi aħjar ta' skrinjar, b'rispett shiħ għad-drittijiet fundamentali; tali metodi għandhom jishqu l-iżvilupp ta' 'Punt tal-iċċekkjar tal-futur' – bħal kurituri ta' sigurtà li jippermettu għadd kbir ta' passiġġieri li jiġu kkontrollati bl-anqas inkonvenjent u intrużjoni. Għandhom ukoll jappoġġaw dispożizzjonijiet ta' sigurtà foqsma vulnerabbli oħra bħal interkambji kbar tat-trasport.

- Il-promozzjoni, anki permezz ta' finanzjament, tal-iżvilupp ta' teknoloġiji bi prestazzjoni aħjar u b'rispett akbar tal-privatezza (skenners, detetturi ta' splużivi ġodda, ċipep intelligenti, eċċ.) kif ukoll soluzzjonijiet favorevoli għall-privatezza mit-teknoloġiji eżistenti.
- Id-definizzjoni ta' standards komuni ta' prestazzjoni tad-detezzjoni u proċeduri ta' ċertifikazzjoni għad-detezzjoni tat-tagħmir.

#### 14. Is-sigurtà tat-trasport bl-art

- Hidma mal-Istati Membri dwar is-sigurtà tat-trasport bl-art, li tistabbilixxi bhala l-ewwel pass grupp permanenti ta' esperti dwar is-sigurtà tat-trasport bl-art u l-introduzzjoni ta' aktar miżuri fejn azzjoni tal-UE jkollha valur miżjud. Ser tingħata attenzjoni speċjali lil kwistjonijiet ta' sigurtà urbana.

#### 15. Sigurtà 'minn tarf sa tarf'

- Iż-zieda tal-livell ta' sigurtà tul il-katina tal-provvista mingħajr ma jitfixxkel il-fluss ħieles tal-kummerċ. Għandhom jitqiesu ċertifikati tas-sigurtà 'minn tarf sa tarf' filwaqt li jiġu kkunsidrati l-iskemi eżistenti.
- Valutazzjoni Kongunta tas-Sigurtà li tkopri l-modi kollha tat-trasport.
- L-integrazzjoni tal-effetti potenzjali ta' attacchi terroristi u kriminali fit-thejjija tal-pjanijiet ta' kontinwità tal-mobilità (ara l-Inizjattiva 23).
- It-tiftix ta' kooperazzjoni internazzjonali fil-ġlieda kontra t-terroriżmu u attivitajiet kriminali oħra bħall-piraterija. Id-dimensjoni esterna (ara l-Inizjattiva 40) hija kruċjali.

#### 1.4. Azzjoni fuq is-sikurezza tat-trasport: jissalvaw eluf ta' hajjiet

##### 16. Lejn 'viżjoni żero' dwar is-sikurezza tat-triq

- L-armonizzazzjoni u d-dhul fl-użu tat-teknoloġiji tas-sikurezza tat-triq – bħas-sistemi ta' assistenza għas-sewwieq, regolaturi tal-veloċità (intelligenti), fakkara taċ-Ċinturin tas-sigurtà, Sejha-e, sistemi kooperattivi u interfaċċi għall-infrastruttura tal-vetturi – kif ukoll testijiet ahjar tal-affidabbiltà tal-użu fit-triq inkluż sistemi ta' propulsjoni alternattivi.
- L-iżvilupp ta' strateġija komprensiva ta' azzjoni dwar il-korrimenti stradali u s-servizzi tal-emergenza, inkluż definizzjonijiet komuni u klassifikazzjonijiet standard tal-korrimenti u l-fatalitajiet, bil-ħsieb li tiġi adottata mira ta' tnaqqis tal-korrimenti.
- Attenzjoni fuq it-tahriġ u l-edukazzjoni għall-utenti kollha; il-promozzjoni tal-użu tat-tagħmir tas-sikurezza (Ċinturini, hwejjeġ protettivi, antiadulterazzjoni).
- Tingħata attenzjoni partikolari għall-utenti vulnerabbli bħall-pedonali, ċiklisti u motoċiklisti, inkluż permezz ta' infrastruttura u teknoloġija vejikola sikura.

##### 17. Strateġija Ewropea għas-sikurezza fl-avjazzjoni ċivili

Is-sikurezza tal-avjazzjoni Ewropea hija għolja imma mhux l-aqwa fid-dinja. Il-mira tagħna għanda tkun li nkunu l-aktar reġjun sikur għall-avjazzjoni. Sabiex dan isehh, neħtieġu niżviluppaw strateġija komprensiva Ewropea dwar is-sikurezza tal-avjazzjoni, imsejsa fuq il-hidma tal-Aġenzija Ewropea tas-Sikurezza tal-Avjazzjoni (EASA), li tinkludi l-aspetti li ġejjin:

- It-titjib tal-ġbir, il-kwalità, l-iskambju u l-analizi tad-dejta permezz tal-eżami tal-legiżlazzjoni dwar r-rapportar tal-okkorenci fl-avjazzjoni ċivili.
- L-adattar tal-qafas regolatorju tas-sikurezza għall-iżvilupp ta' teknoloġiji godda (SESAR).
- L-iżgurar tal-implimentazzjoni tal-istrateġija tal-UE tas-sikurezza tal-avjazzjoni konsistentement fid-dominji kollha tal-avjazzjoni.
- Il-promozzjoni tat-trasparenza u l-iskambju tal-informazzjoni tas-sikurezza mal-ICAU u sħab internazzjonali oħra fl-avjazzjoni, partikolarment fil-qafas tal-inizjattiva dwar l-Iskambju Globali ta' Informazzjoni tas-Sikurezza; kooperazzjoni mal-pajjiżi mhux tal-UE, partikolarment l-US,I dwar kwistjonijiet ta' sikurezza dwar il-konverġenza regolatorja, ir-rikonoxximent reċiproku u l-assistenza teknika.
- L-iżvilupp ta' Sistema ta' Mmaniġġjar tas-Sikurezza fil-livell tal-UE li tinkorpora l-miri u l-kejl tal-prestazzjoni tas-sikurezza sabiex jiġu identifikati r-riskji u jintlaħaq it-titjib kontinwu tal-livelli tas-sikurezza.

##### 18. Tbahhir aktar sikur

- Hidma mal-Aġenzija Ewropea għas-Sigurtà Marittima (EMSA) biex tiġi mmodernizzata l-legiżlazzjoni tas-sikurezza għall-bastimenti tal-passiġġieri.



- L-iżvilupp ta' SafeSeaNet fis-sistema ta' qofol għall-ghodod ta' informazzjoni marittima kollha rilevanti meħtieġa biex jappoġġaw is-sikurezza u s-sigurtà marittimi u l-protezzjoni tal-ambjent tal-baħar minn tniġġis li jkun ġej mill-vapuri.
- Il-valutazzjoni tal-fattibbiltà tal-ħolqien ta' registru tal-UE u bandiera tal-UE għat-trasport marittimu u t-trasport fl-ilmijiet navigabbli interni. Essenzjalment, is-sinjali tal-UE jkun jirrapreżenta tikketta ta' kwalità li tiċċertifika vapuri sikuri u li ma jagħmlux ħsara lill-ambjent, immexxijin minn professjonisti kwalifikati sew.
- Il-valutazzjoni tal-fattibbiltà tal-funzjonijiet kondiviżi tal-gwardji tal-kosta fl-UE, partikolarment biex jiġu żgurati s-sikurezza, is-sigurtà u l-protezzjoni ambjentali marittimi.

### **19. Is-sikurezza ferrovjarja**

- Progressivament l-ilħuq ta' approċċ settorjali għaċ-ċertifikazzjoni tas-sikurezza fis-settur tat-trasport ferrovjarju, imsejjes fuq l-approċċi eżistenti għall-manigġers tal-infrastrutturi u l-imprizi ferrovjarji u l-evalwazzjoni tal-possibbiltà ta' bażi ta' standard Ewropew.
- Titjib tar-rwol tal-ERA fil-kamp tas-sikurezza ferrovjarja, partikolarment fis-superviżjoni tal-miżuri nazzjonali ta' sikurezza meħuda mill-Awtoritajiet Nazzjonali tas-Sikurezza u l-armonizzazzjoni progressiva.
- Titjib tal-proċess taċ-ċertifikazzjoni u l-manutenzjoni tal-komponenti kruċjali tas-sikurezza użati biex jinbnew veicoli ferrovjarji.

### **20. Trasport ta' merkanzija perikoluża**

- Allinjament tar-regoli għat-trasport intermodali tal-merkanzija perikoluża biex tiġi żgurata l-interoperabbiltà bejn il-modi differenti.

## **1.5. Il-kwalità u l-affidabbiltà tas-servizz**

### **21. Id-drittijiet tal-passiġġieri**

- L-iżvilupp ta' interpretazzjoni uniformi tad-dritt tal-UE dwar id-drittijiet tal-passiġġieri u infurzar armonizzat u effikaċi, biex jiġu żgurati kundizzjonijiet ekwi għall-industrija u standard Ewropew għall-protezzjoni taċ-ċittadini.
- Il-ġbir ta' prinċipji komuni applikabbli għad-drittijiet tal-passiġġieri fil-modi kollha tat-trasport (Karta tad-drittijiet bażiċi), partikolarment id-'dritt għall-informazzjoni', u aktar kjarifika tad-drittijiet eżistenti. Fi stadju aktar tard, il-kunsiderazzjoni tal-adozzjoni ta' Regolament qafas tal-UE li jkopri d-drittijiet tal-passiġġieri għall-modi kollha tat-trasport (Codex UE).
- It-titjib tal-kwalità tat-trasport għall-anzjani, Passiġġieri b'Mobilità Mnaqqsa u passiġġieri b'dizabbiltà, inkluż aċċessibbiltà aħjar għall-infrastruttura.
- Tlestija tal-qafas legiżlattiv stabbilit dwar id-drittijiet tal-passiġġieri b'miżuri li jkopru passiġġieri fi vjaġġi multimodali b'biljetti integrati f'kuntratt wiehed tax-xiri kif ukoll fil-każ tal-falliment tal-operatur tat-trasport.

- Titjib tal-kundizzjonijiet ekwi fil-livell internazzjonali permezz tal-inklużjoni tal-istandards ta' kwalità tal-indukrar fil-ftehimiet bilaterali u multilaterali għall-modi kollha tat-trasport, bil-ħsieb li jżiedu d-drittijiet tal-passiġġieri anki fil-kuntest internazzjonali.

## **22. Mobilità konsistenti 'bieb bieb'**

- Id-definizzjoni tal-miżuri neċessarji għal aktar integrazzjoni tal-modi differenti tat-trasport tal-passiġġieri biex jiġi pprovdut vjaġġ multimodali konsistenti minn 'bieb sa bieb'.
- Il-ħolqien tal-kundizzjonijiet qafas għall-promozzjoni tal-iżvilupp u l-użu ta' sistemi intelligenti għall-iskedar interoperabbli u multimodali, informazzjoni, sistema ta' bbukkjar online u biljettar intelligenti. Dan jista' jkun jinkludi proposta legiżlattiva biex jiġi żgurat l-aċċess għall-fornituri privati tas-servizzi għall-ivjaġġar u informazzjoni tat-traffiku f'hin reali.

## **23. Pjanijiet tal-Kontinwità tal-Mobilità**

- L-iżgurar tad-definizzjoni tal-pjanijiet tal-mobilità biex tiġi żgurata l-kontinwità tas-servizz f'każ ta' avvenimenti ta' taqlib. Il-pjanijiet għandhom jindirizzaw il-kwistjoni ta' prijoritizzazzjoni fl-użu tal-faċilitajiet tax-xogħol, il-kooperazzjoni tal-manijers tal-infrastruttura, l-operaturi, l-awtoritajiet nazzjonali u l-pajjiżi ġirien, u l-adozzjoni temporanja jew l-illaxkar ta' regoli speċifiċi.

## **2. INNOVAZZJONI GĦALL-ĠEJJENI TEKNOLOĠIJA U MĠIBA**

### **2.1. Politika Ewropea tar-Riċerka u l-Innovazzjoni fit-Trasport**

#### **24. Pjan direzzjonali tat-teknoloġija**

Il-frammentazzjoni tal-isforzi tar-riċerka u l-iżvilupp fl-Ewropa hija ta' ħsara kbira, u sforzi kongunti Ewropej iwasslu għall-akbar valur miżjud Ewropew f'oqsma bħal:

- Veikoli nodfa, sikuri u silenzjużi għall-modi kollha differenti tat-trasport, minn vetturi tat-triq għal bastimenti, barkuni, veikoli ferrovjarji u inġenji tal-ajru (inkluż materjali godda, sistemi godda ta' propulsjoni u l-ġhodod tal-IT u l-immaniġġjar biex jiġu mmaniġjati u integrati s-sistemi kumplessi tat-trasport).
- It-teknoloġiji biex jittejjbu s-sigurtà u s-sikurezza tat-trasport.
- Sistemi u veikoli potenzjali tat-trasport godda jew mhux tas-soltu bħal sistemi ta' inġenji tal-ajru bla persunal, sistemi mhux tas-soltu għad-distribuzzjoni tal-merkanzija.
- Strategija sostenibbli għall-fjuwils alternattivi inkluż ukoll l-infrastruttura xierqa.
- Sistemi integrati tal-immaniġġjar u l-informazzjoni tat-trasport, li jiffaċilitaw servizzi intelligenti tal-mobilità, l-immaniġġjar tat-traffiku għal użu mtejjeb tal-infrastruttura u l-veikoli, u s-sistemi ta' informazzjoni f'hin reali biex tiġi llokalizzata u ttraċċata l-merkanzija u jiġu mmaniġjati l-flussi tal-merkanzija; informazzjoni tal-passiġġieri/vjaġġ, sistemi ta' bbukkjar u ħlas.

- Infrastruttura intelligenti (kemm ibbażata fl-art kif ukoll fl-ispazju) biex jiġi żgurat monitoraġġ massimu u interoperabbiltà tal-forom differenti tat-trasport u l-komunikazzjoni bejn l-infrastruttura u l-veikoli.
- L-innovazzjonijiet għal mobilità sostenibbli urbana b'segwitu għall-programm CIVITAS u l-inizjattivi dwar l-iskemi għat-tariffazzjoni u restrizzjonijiet tal-aċċess għat-toroq urbani.

## **25. Strategija tal-innovazzjoni u dhul fl-użu**

L-identifikazzjoni tal-istrategiji neċessarji tal-innovazzjoni jinkludu l-governanza xierqa u l-istrumenti ta' finanzjament sabiex jiġi żgurat dhul rapidu fl-użu tar-riżultati żviluppati fil-proċess tar-riċerka. Xi eżempji huma:

- Id-dhul fl-użu ta' sistemi intelligenti ta' mobilità bħas-sistema tal-immaniġġjar tat-traffiku tal-ajru (SESAR) tal-futur, is-sistema Ewropea għall-immaniġġjar tat-traffiku ferrovjarju (ERTMS) u s-sistema tal-informazzjoni ferrovjarja, is-sistema tas-sorveljanza marittima (SafeSeaNet), is-Servizzi ta' Informazzjoni tax-Xmajjar (RIS), ITS, u l-generazzjoni li jmiss ta' sistemi tal-immaniġġjar u informazzjoni tat-traffiku multimodali.
- Id-definizzjoni u d-dhul fl-użu ta' pjattaforma miftuħa elettronika standard għall-veikoli fl-unitajiet abbord, li jwettqu diversi funzjonijiet inkluż tariffazzjoni stradali.
- L-iżvilupp ta' pjan għall-investiment fis-servizzi tan-navigazzjoni, monitoraġġ tat-traffiku u komunikazzjoni biex jippermetti l-integrazzjoni tal-flussi tal-informazzjoni, is-sistemi tal-immaniġġjar u s-servizzi ta' mobilità bbażati fuq Pjan Ewropew Integrat ta' Informazzjoni u Mmaniġġjar Multimodali. Il-proġetti ta' wiri għall-elettromobilità (u fjuwils alternattivi oħra) inkluż l-infrastruttura għaċ-ċarġjar u t-teħid ta' fjuwil u sistemi intelligenti tat-trasport li jiffukaw partikolarment fuq dawk iż-żoni urbani fejn il-livelli tal-kwalità tal-arja spiss jinqabżu.
- Shubijiet intelligenti tal-mobilità u proġetti ta' dimostrazzjoni għal soluzzjonijiet sostenibbli tat-trasport urban (inkluż dimostraturi għall-iskemi tat-tariffazzjoni stradali, eċċ.).
- Mizuri għall-promozzjoni tas-sostituzzjoni tal-veikoli ineffiċjenti u niġġiesa.

## **26. Qafas regolatorju għal trasport innovattiv**

L-identifikazzjoni tal-kundizzjonijiet neċessarji għal qafas regolatorju permezz ta' standardizzazzjoni jew regolamentazzjoni:

- Standards xierqa għall-emissjonijiet CO<sub>2</sub> tal-veikoli fil-modi kollha, u fejn neċessarju ssupplimentati b'rekwiżiti dwar l-effiċjenza enerġetika biex jiġu indirizzati t-tipi kollha ta' sistemi ta' propulsjoni;
- Standard għall-veikoli għal-livelli tal-emissjonijiet tal-istorbju;
- L-iżgurar li l-emissjonijiet tas-CO<sub>2</sub> u t-tniġġisiet jitnaqqsu skont kundizzjonijiet tas-sewqan fid-dinja reali billi jiġi propost sa mhux aktar tard mill-2013 ċiklu rivedut tal-ittestjar biex jitkejlu l-emissjonijiet;

- Strateġiji tal-akkwist pubbliku biex tiġi żgurata l-adozzjoni rapida tat-teknoloġiji l-godda;
- Regoli dwar l-interoperabbiltà tal-infrastruttura tal-iċċarġjar għall-veikoli nodfa;
- Linji gwida u standards għall-infrastrutturi tat-tehid tal-fjuwil;
- Standards ta' interfaċċja tal-komunikazzjoni bejn l-infrastrutturi, bejn il-veikoli u l-infrastrutturi, u bejn il-veikoli;
- Kundizzjonijiet ta' aċċess għad-dejta tat-trasport għall-skopijiet ta' sikurezza u sigurtà;
- Speċifikazzjonijiet u kundizzjonijiet għas-sistemi intelligengi ta' tariffazzjoni u hlas b'rabta mat-trasport;
- Implimentazzjoni aħjar tar-regoli u standards eżistenti.

## 2.2. Il-promozzjoni ta' mgħiba aktar sostenibbli

### 27. Informazzjoni dwar l-ivjaġġar

- Il-promozzjoni tas-sensibilizzazzjoni dwar id-disponibbiltà ta' alternattivi għat-trasport individwali konvenzjonali (anqas sewqan, mixi u ċikliżmu, vjaġġar bit-triq kondiviz, 'ipparkja u irkeb' (park & ride), biljettar intelligenti, eċċ.).

### 28. Tikkettar tal-vetturi għall-emissjonijiet tas-CO2 u l-effiċjenza tal-fjuwil

- Revizjoni tad-Direttiva tat-tikkettar biex issir aktar effikaċi. Dan, fost l-oħrajn, ser jikkunsidra l-estensjoni tal-ambitu għall-vetturi kummerċjali żgħar u dawk fil-kategorija L, u l-armonizzazzjoni tat-tiketta u l-klassijiet tal-effiċjenza tal-fjuwil tal-vetturi fl-Istati Membri kollha.
- Appoġġ lis-suq biex jadotta tajers fjuwil effiċjenti, sikuri u bi hsejjes baxxi lil hinn mir-rekwiżiti ta' prestazzjoni stipulati fl-approvazzjoni tat-tip<sup>27</sup>.

### 29. Il-kalkolaturi tal-impront tal-karbonju

- L-inkuraġġiment tal-iskemi kummerċjali ta' ċertifikazzjoni tal-gassijiet serra u l-iżvilupp ta' standards komuni tal-UE sabiex tiġi stmata l-impronta tal-karbonju għal kull vjaġġ ta' passigġier u merkanzija b'verżjonijiet adattati għall-utenti differenti għall-kumpaniji u l-individwi. Dan jippermetti għazliet aħjar u kummerċjalizzazzjoni eħfef ta' soluzzjonijiet tat-trasport aktar nodfa.

### 30. Ekosewqan u limiti tal-veloċità

- L-inkluzjoni ta' rekwiżiti tal-ekosewqan fir-revizjonijiet futuri tad-Direttiva dwar il-liċenzji tas-sewqan u t-tehid ta' passi sabiex jiġi aċċellerat id-dhul fl-użu tal-applikazzjonijiet ITS b'appoġġ għall-ekosewqan. Tekniki għall-iffrankar tal-fjuwil

<sup>27</sup> Dan jinkludi l-adozzjoni tal-miżuri ta' implimentazzjoni tar-Regolament tat-tikkettar tat-tajers (KE) Nru 1222/2009. Dan iwassal għal iffrankar ta' 5 % tal-fjuwil fuq il-flotta kollha tal-UE sal-2020.

għandhom jiġu wkoll żviluppanti u promossi f'modi oħra – pereżempju għall-inżul kontinwu għall-inġenji tal-ajru.

- L-eżaminazzjoni ta' approċċi biex jillimitaw il-veloċità massima tal-vetturi kummerċjali tat-triq żgħar, sabiex jitnaqqas il-konsum tal-enerġija, tiżdied is-sikurezza fit-toroq u jiġu żgurati kundizzjonijiet ekwi.

### **2.3. Mobilità urban integrata**

#### **31. Pjanijiet ta' Mobilità Urban**

- L-istabbiliment ta' proċeduri u mekkaniżmi ta' appoġġ finanzjarju fil-livell Ewropew għat-tnejn ta' Awditi tal-Mobilità Urbana, kif ukoll Pjanijiet ta' Mobilità Urbana, u t-twaqqif ta' Tabella ta' valutazzjoni tal-Mobilità tal-Unjoni Ewropea bbażata fuq miri komuni. L-eżami tal-possibbiltà ta' approċċ mandatorju għall-bliet ta' ċertu daqs, skont standards nazzjonali bbażati fuq linji gwida tal-UE.
- L-irbit ma' xulxin tal-fondi tal-iżvilupp reġjonali u tal-koeżjoni mal-bliet u reġjuni li ssottomettew ċertifikat attwali u vvalidat independentement tal-Awditjar tal-Prestazzjoni u s-Sostenibbiltà tal-Mobilità Urbana.
- L-eżami tal-pobbiltà ta' qafas ta' appoġġ Ewropew għal implimentazzjoni progressiva ta' Pjanijiet tal-Mobilità Urbana fil-bliet Ewropej.
- L-integrazzjoni tal-mobilità urbana fi Shubija Intelliġenti ta' Innovazzjoni ta' Bliet possibbli.
- L-inkuraġġiment ta' impjegaturi kbar biex jizviluppaw Pjanijiet Korporattivi/ta' Mmaniġġjar tal-Mobilità

#### **32. Qafas tal-UE għat-tariffazzjoni tal-utent tat-toroq urbani**

- L-iżvilupp ta' qafas validat għat-tariffazzjoni tal-utent tat-toroq urbani u s-skemi ta' restrizzjoni tal-aċċess u l-applikazzjoni tagħhom, inkluż qafas ġuridiku u operazzjonali u tekniku vvalidat li jkopri l-vetturi u l-applikazzjonijiet infrastrutturali.

#### **33. Strategija għal loġistika urbana bi 'kważi ero emissjonijiet' 2030**

- Il-produzzjoni ta' linji gwida dwar l-aħjar prassi biex jiġu mmonitorjati u mmaniġġjati aħjar il-flussi urbani tal-merkanzija (eż. iċ-ċentri ta' konsolidazzjoni, id-daqs tal-vetturi f'centri antiki, il-limitazzjonijiet regolatorji, il-ħinijiet għall-konsenji, il-potenzjal mhux użat tat-trasport bix-xmajjar).
- Id-definizzjoni ta' strategija għat-tqarrib lejn 'loġistika urbana b'zero emissjonijiet', li għib flimkien l-aspetti tal-ippjanar tal-art, l-aċċess bil-ferroviji u x-xmajjar, il-prattiki u l-informazzjoni kummerċjali, it-tariffazzjoni u l-istandards teknoloġiċi tal-veikoli.
- Il-promozzjoni ta' akkwist pubbliku kongunt għal vetturi b'emissjonijiet baxxi fil-flotot kummerċjali (vannijiet tal-konsenji, taksis, xarabanks...).

### 3. INFRASTRUTTURA MODERNA U FINANZJAMENT INTELLIĠENTI

#### 3.1. L-infrastruttura tat-trasport: koeżjoni territorjali u tkabbir ekonomiku

##### 34. Netwerk tal-qalba ta' infrastruttura strateġika Ewropea - Netwerk Ewropew ta' Mobilità

- Id-definizzjoni flinji gwida TEN ġodda ta' netwerk tal-qalba ta' infrastruttura Ewropea strateġika li jintegra l-parti tal-Lvant u l-Punent tal-Unjoni Ewropea u jagħti forma liż-Zona Unika Ewropea tat-Trasport. Il-previżjoni ta' konnessjonijiet xierqa mal-pajjiżi ġirien.
- Il-konċentrazzjoni tal-azzjoni Ewropea fuq il-komponenti tan-netwerk TEN-T mal-oghla valur miżjud Ewropew (konnessjonijiet transfruntieri neqsin, punti ta' konnessjoni intermodali u punti ta' kongestjoni kruċjali).
- Id-dhul fl-użu ta' teknoloġiji intelligenti u interoperabbli fuq skala kbira (SESAR, ERTMS, RIS, ITS, eċċ.) biex jiġu ottimizzati l-kapaċità u l-użu tal-infrastruttura.
- L-iżgurar ta' infrastruttura ffinanzjata mill-UE li tqis il-htigijiet tal-effiċjenza enerġetika u l-isfidi tat-tibdil klimatiku (ir-reżiljenza klimatika tal-infrastruttura kumplessiva, l-istazzjonijiet tal-fjuwil/l-iċċarġjar għall-vetturi nodfa, l-għażla tal-materjali tal-kostruzzjoni...).

##### 35. Kurituri multimodali tal-merkanzija għal netwerks sostenibbli tat-trasport

- Il-holqien, fil-kuntest tan-'netwerk tal-qalba', l-istrutturi tal-kurituri multimodali tal-merkanzija biex jiġu ssinkronizzati l-investimenti u x-xogħoljiet infrastrutturali u biex jiġu appoġġati servizzi tat-trasport multimodali, effiċjenti u innovattivi, inklużi s-servizzi ferrovjarji għal distanzi medji u twal.
- L-appoġġ tat-trasport multimodali u n-negozju ta' tagħbija fuq vagun wiehed, l-istimolu tal-integrazzjoni tal-ilmijiet interni fis-sistema tat-trasport u l-promozzjoni tal-ekoinnovazzjoni fit-trasport tal-merkanzija. L-aġġoġġ tad-dhul fl-użu tal-veikoli u bastimenti ġodda u tar-retroffittjar

##### 36. Kriterji tal-evalwazzjoni *ex ante* tal-proġetti

- L-introduzzjoni tal-kriterji tal-evalwazzjoni *ex ante* tal-proġetti sabiex jiġi żgurat li l-proġetti infrastrutturali juru kif suppost il-valur miżjud tal-UE jew li jkunu bbażati fuq 'is-servizz mogħti' u jiġġeneraw dhul suffiċjenti.
- L-allinjament tal-proċeduri għall-proġetti ta' interess Ewropew akbar, sabiex jiġi żgurat li (i) skadenzi raġonevoli għall-ikkompletar taċ-ċiklu sħiħ tal-proċeduri; (ii) qafas tal-komunikazzjoni li jkun konformi mal-implimentazzjoni tal-proġett; u (iii) ippjanar integrat li jqis il-kwistjonijiet ambjentali fi stadji bikrin tal-proċedura tal-ippjanar.
- L-introduzzjoni ta' skrinjar ta' sħubija pubblika privata (SPP) għall-proċess tal-evalwazzjoni *ex ante* biex jiġi żgurat li l-alternattiva tas-SPP giet analizzata bir-reqqa qabel ma titressaq talba għall-finanzjament tal-UE.

### 3.2. Qafas ta' finanzjament koerenti

#### 37. Qafas ta' finanzjament ġdid għall-infrastruttura tat-trasport

- L-iżvilupp ta' qafas ta' finanzjament tal-infrastruttura b'kundizzjonalità suffiċjenti biex jiġi pprovdut appoġġ għat-tlestija tan-netwerk TEN-T ewlieni kif ukoll programmi infrastrutturali oħra, li jkopri strategiji ta' investiment kemm tal-programmi TEN-T kif ukoll tal-Fondi ta' Koeżjoni u Strutturali, u jqis id-dhul mill-attivitajiet tat-trasport.
- Il-provvista ta' appoġġ tal-UE għall-iżvilupp u d-dhul fl-użu ta' teknoloġiji li jtejbju l-użu effiċjenti tal-infrastruttura u d-dekarbonizzazzjoni (sistemi ġodda ta' pprezzar u tariffazzjoni għan-netwerk stradali, ITS u programmi ta' titjib tal-kapaċità).
- Il-konnessjoni tal-finanzjament tat-TEN-T mal-progress lejn it-tlestija tan-netwerk TEN-T ewlieni u l-ippuljar tar-rizorsi nazzjonali matul il-kurituri.

#### 38. L-involvement tas-settur privat

- L-istabbiliment ta' qafas li jippermetti l-iżvilupp ta' SPPi: (i) l-introduzzjoni ta' skrinjar formali tal-proġetti tat-TEN-T biex jiġu identifikati dawk b'potenzjali ta' SPP; (ii) il-ħolqien ta' proċess ta' akkwist ta' SPP li jkun standardizzat u prevedibbli għall-proġetti tat-TEN-T matul iż-żmien; u (iii) ir-reviżjoni tar-regolamenti TEN-T skont dan sabiex jiġu akkomodati l-proċess tal-akkwist tas-SPP u l-mekkaniżmi ta' hlas.
- Fil-kuntest tal-qafas ta' kooperazzjoni stabbilit bejn is-servizzi tal-Kummissjoni u l-EPEC, l-inkuraġġiment tal-Istati Membri biex jużaw aktar SPPi, filwaqt li jiġi rrikonoxxut li mhux il-proġetti kollha huma sostenibbli għal dan il-mekkaniżmu, u jiġi pprovdut l-għarfien espert rilevanti lill-Istati Membri.
- Il-partecipazzjoni fid-disinn tal-istrumenti ġodda ta' finanzjament għas-settur tat-trasport, partikolarment l-inizjattiva tal-UE dwar il-bonds tal-proġetti.

### 3.3. Prezzijiet veritiera u l-evitar tad-distorsjonijiet

#### 39. Ipprezzar intelliġenti u tassazzjoni

##### Il-Fażi I (sal-2016)

L-imposti u t-taxxi tat-trasport għandhom jiġu ristrutturati. Dawn għandhom jirfdu r-rwol tat-trasport fil-promozzjoni tal-kompetittività Ewropea, filwaqt li l-piż kumplessiv għas-settur għandu jirrifletti l-kost totali tat-trasport, f'termini ta' kost infrastrutturali u estern.

- Ir-reviżjoni tat-tassazzjoni tal-fjuwil tal-magni b'identifikazzjoni ċara tal-enerġia u l-komponent tas-CO<sub>2</sub>.
- Tiddaħhal progressivament imposta mandatorja tal-infrastruttura għall-vetturi l-kbar. L-iskema tkun tintroduċi struttura komuni ta' tariffi u komponenti tal-kost bħall-irkupru tad-deterjorament, il-kost tat-tniġġis lokali u mill-istorbju biex jissostitwixxu l-imposti eżistenti tal-utenti.
- L-evalwazzjoni tal-iskemi eżistenti ta' tariffazzjoni tal-karozzi fit-toroq u l-kompatibbiltà tagħhom mat-Trattati tal-UE. L-iżvilupp ta' linji gwida għall-applikazzjoni tal-imposti ta'

internalizzazzjoni għall-vetturi tat-triq, li jkunu jkopru l-kost soċjali tal-punti ta' kongestjoni, CO2 – jekk ma jkunux inklużi fit-taxxa tal-fjuwil – it-tniġġis lokali, l-istorbju u –aċċidenti. Il-forniment ta' inċentivi għall-Istati Membri li jvaraw proġetti pilota għall-implimentazzjoni ta' skemi skont dawk il-linji gwida.

- Il-proċediment bl-internalizzazzjoni tal-kost estern għall-modi kollha tat-trasport bl-applikazzjoni ta' prinċipji komuni filwaqt li jitqiesu l-ispeċifitajiet ta' kull mod.
- Il-ħolqien ta' qafas biex jidentifika d-dhul mit-trasport u l-iżvilupp ta' sistemi tat-trasport integrata u effiċjenti.
- Il-ħruġ ta' linji gwida li jipprovdu kjarifika dwar il-finanzjament pubbliku għall-modi differenti tat-trasport u għall-infrastruttura tat-trasport, fejn meħtieġ.
- Ir-rivalutazzjoni tat-tassazzjoni tat-trasport fejn meħtieġ, partikolarment bil-konnessjoni tat-tassazzjoni tal-vetturi mal-prestazzjoni ambjentali, li tkun tirrifletti x'wieħed jista' jagħmel biex jirrevedi s-sistema attwali tal-VAT fuq it-trasport tal-passiġġieri, u r-reviżjoni tat-tassazzjoni fuq il-karozzi tal-kumpaniji biex jiġu eliminati d-distorsjonijiet u l-aġevolament tad-dhul fl-użu tal-vetturi nodfa.

#### **II-Fażi II (l-2016 sal-2020)**

- Abbażi tal-Fażi I, il-proċediment għall-internalizzazzjoni shiħa u mandatorja tal-kost esterni (inkluż l-istorbju, it-tniġġis lokali u l-punti ta' kongestjoni apparti l-irkupru mandatorju tal-kost tad-deterjorament) għat-trasport bit-triq u ferrovjarju. L-internalizzazzjoni tal-kost għat-tniġġis lokali u l-istorbju fil-portijiet u l-ajruporti, kif ukoll għat-tniġġis tal-arja fuq il-baħar, l-eżami tal-applikazzjoni mandatorja tal-imposti ta' internalizzazzjoni fuq l-ilmijiet interni kollha fit-territorju tal-UE. L-iżvilupp ta' miżuri abbażi tas-suq biex jitnaqqsu aktar l-emissjonijiet tal-gassijiet serra.

#### **4. ID-DIMENSJONI ESTERNA**

##### **40. It-Trasport fid-Dinja: Id-dimensjoni esterna**

It-trasport fundamentalment huwa internazzjonali. Minhabba dan, bosta azzjonijiet minn din il-White Paper huma marbuta mal-isfidi relatati mal-iżvilupp tat-trasport lil hinn mill-fruntieri tal-UE. Il-ftuħ tas-swieq ta' pajjiż terz fis-servizzi, prodotti u investimenti tat-trasport jibqa' ta' prijorità għolja. It-trasport għalhekk huwa inkluż fin-negozjati kummerċjali kollha taġna (WTO, reġjonali u bilaterali). Ser jiġu adottati strategiji flessibbli biex jiġi ggarantit r-rwol tal-UE li tistabbilixxi l-istandards fil-qasam tat-trasport. Għal dak il-għan, il-Kummissjoni ser tiffoka fuq l-oqsma ta' azzjonijiet li ġejjin:

- L-estensjoni tar-regoli tas-suq intern permezz ta' hidma f'organizzazzjonijiet internazzjonali (WTO, ICAO, OTIF, OSJD, UNECE, il-kummissjoni internazzjonali tax-xmajjar, eċċ.) u fejn rilevanti tinkiseb shubija shiħa mill-UE. Il-promozzjoni tas-sikurezza, sigurtà, privatezza u standards ambjentali Ewropej madwar id-dinja. Jissahħaħ id-djalogo tat-trasport mas-shab prinċipali.
- Titlesta ż-zona komuni Ewropea tal-avjazzjoni ta' 58 pajjiż u biljun (1) abitanti. Il-konkluzjoni ta' fethim komprensiv dwar is-servizzi tal-ajru mas-shab ekonomiċi ewlenin



(il-Brazi, iċ-Ċina, l-Indja, ir-Russja, il-Korea t'Isfel, eċċ.) u l-eliminazzjoni tar-restrizzjonijiet fl-investment tat-trasport bl-ajru fil-pajjiżi terzi. Il-promozzjoni tad-dhul fl-użu tat-teknoloġija SESAR fid-dinja.

- Tittiehed azzjoni fil-fora multilaterali u f'relazzjonijiet bilaterali biex tiġi promossa politika mmirata lejn l-oġettivi ta' effiċjenza enerġetika u tat-tibdil klimatiku f'din il-White Paper.
- Kontinwament jintużaw saffi multilaterali (fl-ICAO, IMO u WCO) u bilaterali biex tiġi indirizzata l-kwistjoni tat-terroriżmu, bil-ħsieb ta' ftehimiet internazzjonali u djalogi aħjar ta' sigurtà mas-sħab strateġiċi, b'bidu mal-US. Il-kooperazzjoni dwar valutazzjoni kongunta tat-theddid, it-taħriġ ta' uffiċjali ta' pajjiżi terzi, spezzjonijiet kongunti, prevenzjoni tal-piraterija, eċċ. L-iżgurar tar-rikonoxximent tal-kuncett tal-UE ta' sistema ta' skrinjar wiehed internazzjonalment.
- L-iżvilupp ta' qafas ta' kooperazzjoni sabiex jestendi l-politika tagħna tat-trasport u l-infrastruttura għall-ġirien immedjati tagħna, biex iwassal għal konnessjonijiet infrastrutturali aħjar u integrazzjoni akbar tas-suq, inkluż fit-tnejn tal-pjanijiet ta' kontinwità tal-mobilità.
- Kooperazzjoni mas-sħab Mediterranji fl-implimentazzjoni tal-Istrateġija Marittima Mediterranja biex jittejjeb s-sikurezza, is-sigurtà u s-sorveljanza marittima.
- It-teħid tal-passi xierqa biex ikun hemm progress fit-tneħħija tal-eżenzjonijiet għal linji ta' tbaħħir kongunti fl-UE.
- Il-bini fuq sħubijiet ta' riċerka u innovazzjoni stabbiliti biex jinstabu twegibiet komuni għall-isfidi relatati mal-interoperabbiltà tas-sistemi tal-immaniġġjar tat-trasport, il-fjuwils sostenibbli b'użu baxx tal-karbonju, is-sigurtà u s-sikurezza.
-